



# የኢትዮጵያውያን ፡ ሀገራዊ ፡ ሥልጠናዎች ፡ ክንድነት ።

Ethiopians' Citizen Democratic Union | Union Citoyenne Démocratique des Éthiopiens

www.slттunhzb.net

sh1@ttomar.net

ኢ.ሀ.ሥ.አ. ፡ ለኢትዮጵያ ፡ ሕዝብ ፡ ያቀረበው ፡-

ሥልጠናዎች ፡ የመሸጋገሪያ ፡ መንግሥት ፡

ሀገራዊ ፡ ቅድስ ።

መስከረም ፡ 16 ፡ ቀን ፡ 2015 ፡ ዓ.ም. ፡ ጸደቀ ፡ ሚያዝያ ፡ 21 ፡ ቀን ፡ 2015 ፡ ዓ.ም. ፡ ለሕዝብ ፡ ቀረበ ።

[ ይህ ፡ ሰነድ ፡ ኢ.ሀ.ሥ.አ. ፡ ለመሰጠት ፡ የኢትዮጵያ ፡ ሕዝብ ፡ ያቀረበውና ፡ ኢትዮጵያ ፡ ዛሬ ፡ ከምትገኝበት ፡ የውጭ-ብድርና ፡ አገዛዝ ፡ ወጥታ ፡ ወደ ፡ ሥልጠናዎች ፡ የሮትዕ ፡ ሽንትነት ፡ (የሮትዕ ፡ መንግሥትነት) ፡ የምትሸጋገርበትን ፡ መንገድ ፡ የሚያመለክት ፡ ሥልጠናዎች ፡ የመሸጋገሪያ ፡ መንግሥት ፡ ሀገራዊ ፡ ቅድስ ፡ ነው ። ]

ይህ ፡ የመዝገብ ፡ ክለሳ ፡ እንደ ፡ መሆኑ ፡ መጠን ፡ ወቅታዊውን ፡ ሽጭታ ፡ በማገናዘብ ፡ በእየጊዜው ፡ እየዘመነ ፡ ባዲስ ፡ ክለሳ ፡ ለሀገራዊ ፡ ውይይት ፡ እና ፡ ክንዋኔ ፡ ይውላል ።

ሰነዱ ፡ በመሰጠት ፡ ኢትዮጵያ ፡ በአየከተማው ፡ በአየገጠሩ ፡ በአየቀበሌው ፡ በአየጭቃው ፡ እንዲደርስ ፡ እና ፡ ሕዝብ ፡ እንዲመክርበት ፡ ሹላቸሹ ፡ እንድትተባበሩን ፡ በታላቅ ፡ አክብሮት ፡ ዐደራ ፡ እንላለን ። ]

## መግቢያ ።

የኢትዮጵያውያን ፡ ሀገራዊ ፡ ሥልጠናዎች ፡ አንድነት ፡ (ኢ.ሀ.ሥ.አ.) ፡ በመሠረታዊ ፡ ሰነዱ <sup>1</sup> ፡ አንቀጽ ፡ 2.5 ፡ እና ፡ አንቀጽ ፡ 2.6 ፡ የተመለከተውን <sup>2</sup> ፡ ዐላማውን ፡ ለመፈጸም ፡ በአንቀጽ ፡ 6 ፡ እና ፡ በአንቀጽ ፡ 7 ፡ በተደነገገው ፡ የሥራ ፡ ድቅን ፡ መሠረት ፡ ኢትዮጵያን ፡ ከውጭ-ብድርና ፡ አገዛዝ ፡

1 ተቀጥሎ - 1ን ፡ ይመለከታል ።  
 2 የኢ.ሀ.ሥ.አ. ፡ መሠረታዊ ፡ ሰነድ ፡ አንቀጽ ፡ 2.5 ፡ እና ፡ አንቀጽ ፡ 2.6 ፡-  
 "2.5 ፤ መሰጠት ፡ የኢትዮጵያ ፡ ሕዝብ ፡ በነጻ ፡ እና ፡ ሥልጠናዎች ፡ ምርጫ ፡ ሠይም ፡ የሚያቋቁመው ፡ ሀገራዊ ፡ ክንዋኔ ፡ ጉባኤ ፡-  
 2.5.1 ፤ በተወሰነለት ፡ ጊዜ ፡ ውስጥ ፡ በሙሉ ፡ ነጻነት ፡ መክሮ ፡ እና ፡ ዘክሮ ፡ የሚያረቅውን ፡ ዐዲስ ፡ ሕገ ፡ መንግሥት ፡ ለሕዝብ ፡ አቅርቦ ፡ በማስጸደቅ ፡  
 2.5.2 ፤ በሕገ ፡ መንግሥቱም ፡ መሠረት ፡ ዐዲሱን ፡ ሥልጠናዎች ፡ የሮትዕ ፡ ሽንት ፡ (የሮትዕ ፡ መንግሥት) ፡ በማቆም ፡ የሥልጣን ፡ ተገቢነትን ፡ በሀገሪቱ ፡ መልሶ ፡ ማስፈን ፡ የዚህ ፡ ሀገራዊ ፡ ስታፊ ፡ አንድያ ፡ ዐላማ ፡ ይኾናል ።  
 2.6 ፤ ይህም ፡ ዐላማ ፡ እዳር ፡ እስካልደረሰ ፡ እና ፡ የሥልጣን ፡ ተገቢነት ፡ በሀገሪቱ ፡ እስካልሰፈነ ፡ ድረስ ፡ አንዳች ፡ ደገኛም ፡ ሆነ ፡ ክፍኛ ፡ ለውጥ ፡ በሀገሪቱ ፡ በከታተል ፡ የሕዝብን ፡ እግዚአና ፡ ለዘለቄታው ፡ የማስከበሩ ፡ ሰላማዊው ፡ የኢ.ሀ.ሥ.አ. ፡ ትግል ፡ እስከ ፡ ሙሉ ፡ ክንዋኔው ፡ ድረስ ፡ ሳይቋረጥ ፡ ይቀጥላል ። "



አውጥቶ ፡ ወደ ፡ ሥልጡንሕዝባዊ ፡ አገዛዝ ፡  
 የሚመራውን ፡ ሥልጡንሕዝባዊ ፡ የመሸጋገሪያ ፡  
 መንግሥት ፡ ሀገራዊ ፡ ቅያላ ፡ እንደሚከተለው ፡  
 ዘርዝር ፡ ለመላው ፡ የኢትዮጵያ ፡ ሕዝብ ፡ እና ፡  
 ለሚመለከታቸው ፡ ኹሉ ፡ በታላቅ ፡ አክብሮት ፡  
 እንሆ ፡ ያቀርባል ።

**0.1 ፤ የሰላማዊ ፡ መፍትሔ ፡ አስገዳጅነት ።**

0.1.1 ፤ የኢትዮጵያ ፡ ሕዝብ ፡ ርስ ፡ በርሱ ፡  
 የሚገዳደልበት ፡ ምክንያት ፡ የሕጋዊ ፡  
 መንግሥት ፡ መታጣት ፡ እንጂ ፡ የውጭ ፡  
 ጠላት ፡ ሀገሪቱን ፡ ወሯት ፡ አይደልም ።  
 ባኹኑ ፡ ሰዓት ፡ መሣሪያን ፡ አንሥተው ፡  
 የሚዋጉ ፡ ጎይሎች ፡ ኹሉ ፡ ሰላማዊውን ፡  
 መፍትሔ ፡ በመምረጥ ፡ ውጊያውን ፡  
 አቁመው ፡ እንዋጋለታለን ፡ የሚሉት ፡  
 ሕዝብ ፡ በሰላማዊ ፡ እና ፡ በሥልጡንሕዝባዊ ፡  
 መንገድ ፡ ችግሮቹን ፡ ኹሉ ፡ የሚፈታበትን ፡  
 የሀገራዊ ፡ ዕርቀ ፡ ሰላም ፡ እና ፡ የሀገር ፡ ክዋኔ ፡  
 ኹደትን ፡ በሀገራዊነት ፡ መንፈስ ፡  
 እንዲቀላቀሉት ፡ ጥሪያችንን ፡ በሀገር ፡ ፍቅር ፡  
 እናሰማለን ።

0.1.2 ፤ የኢ.ፌ.ዴ.ሪ. ፡ ባዕድ-ተከል ፡ ይዘት ፡  
 እና ፡ "ሕገ ፡ መንግሥቱ" ፡ የችግሩ ፡  
 ዋናኛዎቹ ፡ ምክንያቶች ፡ መኾናቸው ፡  
 በመላው ፡ የኢትዮጵያ ፡ ሕዝብ ፡ ስለ ፡ ታመነ ፡  
 ይዘቱ ፡ እና ፡ የሚመሩት ፡ ሕዋሳት ፡ ቢቻል ፡  
 በውዴታ ፡ አለዚያ ፡ በግዴታ ፡ ከሥልጣኑ ፡  
 ሰገነት ፡ ተወግደው ፡ ዐዲስ ፡  
 ሥልጡንሕዝባዊ ፡ የመሸጋገሪያ ፡ መንግሥት ፡  
 ሊተካቸው ፡ ይገባል ።

0.1.3 ፤ ኢ.ሀ.ሥ.አ. ፡ የተቋቋመው ፡ ይህኑ ፡  
 የኢትዮጵያን ፡ ሕዝብ ፡ እግዚአና ፡ ለማስከበር ፡  
 እና ፡ ዐዲሱን ፡ የኢትዮጵያ ፡ ክዋኔ ፡  
 ለመከወን ፡ ስለ ፡ ኾነ ፡ ይህ ፡ የተቀደሰ ፡  
 ሀገራዊ ፡ ዐላማ ፡ የመላው ፡ የኢትዮጵያ ፡  
 ሕዝብ ፡ ዐላማ ፡ ነውና ፡ መላው ፡  
 የኢትዮጵያ ፡ ሕዝብ ፡ የአንድነቱን ፡

ትእምርተ ፡ ቃል ፡—



በማንገብ ፡ ለሕዝባዊ ፡ አንድነታዊ ፡ አካሉ ፡  
 ለኢ.ሀ.ሥ.አ. ፡ ፈጥኖ ፡ እንዲያብር ፡ እና ፡  
 ከትግሉ ፡ እንዲቀላቀል ፡ ጥሪውን ፡ በሀገር ፡  
 ፍቅር ፡ ያስተላልፍለታል ።

0.1.4 ፤ ኢትዮጵያ ፡ ህልውናዋን ፡ እና ፡ ሰላሚን ፡  
 ለማስጠበቅ ፡ በምትታገልበት ፡ በዚህ ፡ ወቅት ፡  
 መከፋፈልን ፡ ማበጣበጥን ፡ ማጠፋፋትን ፡  
 እና ፡ የመሳሰሉትን ፡ ወንጀሎች ፡ በኢትዮጵያ ፡  
 ውስጥ ፡ የሚያስፈጽሙ ፡ የውጭ ፡ ጎይሎች ፡  
 ኹሉ ፡ የዘለቁታ ፡ ጥቅማቸውን ፡ በማሰብ ፡  
 ከዚህ ፡ ርኩስ ፡ ግብራቸው ፡ እንዲቁጠቡ ፡  
 በጥብቅ ፡ እናሳስባለን ።

**0.2 ፤ የኢትዮጵያ ፡ ቋሚ ፡ እና ፡ ጊዜያዊ ፡ ኹኔታ ።**

0.2.1 ፤ ኢትዮጵያ ፡ ጥንታዊት ፡ ሥልጣኔ ፡ እና ፡  
 ጥንታዊት ፡ ሀገር ፡ ናት ፤ በራሷ ፡ ፈቃድ ፡  
 ትታደሳለች ፡ እንጂ ፡ በባዕዳን ፡ አብሪት ፡  
 ፈርሳ ፡ ዳግም ፡ አትሰራም ።

0.2.2 ፤ በ1983 ፡ ዓ.ም. ፡ ተወጥኖ ፡ የነበረው ፡  
 ሰላማዊ ፡ የሽግግር ፡ ወቅት ፡ በተባበሩት ፡



የአሜሪካ ፡ ኸኑቶቶ ፡ እና ፡ በግብር ፡  
 በበርቻቸው ፡ በተፈጸመ ፡ ነውረኛ ፡  
 የሽምግልና ፡ ክዳት ፡ ምክንያት ፡ ኸ.ደቱ ፡  
 ጨንግፎ ፡ ኢትዮጵያ ፡ ለባሰ ፡ የጦርነት ፡  
 እና ፡ የመበታተን ፡ አደጋ ፡ ተዳርጋለች ፤  
 እስከ ፡ ዘመናችንም ፡ ድረስ ፡ ከችግር ፡  
 አልወጣችም ።

0.2.3 ፤ ኢትዮጵያን ፡ ለማፈራረስ ፡ በእነዚህ ፡  
 የውጭ ፡ ጎይሎች ፡ ቀጥተኛ ፡ ድጋፍ ፡ በሕገ ፡  
 ወጥ ፡ መንገድ ፡ በ 1987 ፡ ዓ.ም. ፡  
 የተቋቋመው ፡ የኢ.ፌ.ዴ.ሪ. ፡ የውንብድና ፡  
 ይዘት ፡ ርሱ ፡ ራሱ ፡ ቀድሞ ፡ በሙስና ፡  
 የመፈራረስ ፡ አደጋ ፡ አግኝቶት ፡ በጥቅምት ፡  
 ወር ፡ 2013 ፡ ዓ.ም ፡ በሕ.ወ.ሐ.ት. ፡  
 በተፈጸመ ፡ ሀገርን ፡ የመናድ ፡ የክዳት ፡  
 ጥቃት ፡ ምክንያት ፡ የኢትዮጵያ ፡ ኸኑታ ፡  
 ድንገት ፡ ወደ ፡ አጠቃላይ ፡ የሰላም ፡  
 መደፍረስ ፡ ተለውጦ ፡ እንሆ ፡ አብዛኛው ፡  
 የኢትዮጵያ ፡ ክፍል ፡ በሥልጣን ፡ ጦርነት ፡  
 ውስጥ ፡ ተዘፍቆ ፡ ይገኛል ።

0.2.4 ፤ ሀገራዊውን ፡ እና ፡ አህጉራዊውን ፡  
 ኸኑታ ፡ በማገናዘብ ፡ መላው ፡ የኢትዮጵያ ፡  
 ሕዝብ ፡ የሀገሩን ፡ የኢትዮጵያን ፡ ጥንታዊ ፡  
 ክዳት ፡ ሊያድስ ፡ እና ፡ ሊያዘምን ፡ ሙብቱ ፡  
 የኸነለትን ፡ ያኸል ፡ ወቅታዊው ፡ ኸኑታም ፡  
 አስገድዶታል ። ይህንም ፡ ለመፈጸም ፡  
 ሊደረግበት ፡ የተቃረበውን ፡ የኢ.ፌ.ዴ.ሪ. ፡  
 ባዕድ-ተከል ፡ የውንብድና ፡ ይዘት ፡ ሕዝቡ ፡  
 ራሱ ፡ በሰላማዊ ፡ መንገድ ፡ አስቀድሞ ፡  
 ሊያስወግደው ፡ ይገባል ።

**0.3 ፤ ወደ ፡ ዘላቂ ፡ መፍትሔ ።**

0.3.1 ፤ ወደ ፡ ዘላቂው ፡ መፍትሔ ፡  
 ለማምራት ፡ ኸሉም ፡ ወገኖች ፡  
 የኢትዮጵያን ፡ ሕዝብ ፡ እግዚእና ፡ በማክበር ፡  
 ለሰላም ፡ መገዛት ፡ ይኖርባቸዋል ።

0.3.2 ፤ መላው ፡ የኢትዮጵያ ፡ ሕዝብ ፡  
 ሀገራዊ ፡ እግዚእናውን ፡ በመላ ፡ ኢትዮጵያ ፡

በገቢር ፡ አስከብሮ ፡ ዐዲሱን ፡ የኢትዮጵያ ፡  
 ክዳት ፡ (ወይም ፡ ሕገ ፡ መንግሥት) ፡  
 በሥልጡንሕዝባዊ ፡ መንገድ ፡ መከወን ፡  
 አንድያው ፡ የትግሉ ፡ ዐላማ ፡ መኾኑን ፡  
 ያውቀዋል ። ዐላማውንም ፡ እዳር ፡  
 ለማድረስ ፡ ለሕዝባዊ ፡ አንድነታዊ ፡ አካሉ ፡  
 ለኢ.ሀ.ሥ.አ. ፡ በማሰር ፡ ትግሉን ፡  
 ሊያረጋግጥ ደው ፡ እና ፡ ኸ.ደቱን ፡  
 ሊያቀለጥፈው ፡ ይችላል ።

0.3.3 ፤ በምልክቶች ፡ (በ"ኢምፔሪያሊዝም") ፡  
 ጎይሎች ፡ ሜራ ፡ በ 1985 ፡ ዓ.ም. ፡  
 ከኢትዮጵያ ፡ በጉልበት ፡ እና ፡ በሸር ፡  
 እንዲገነጠል ፡ የተደረገው ፡ 14 ኛው ፡  
 የኢትዮጵያ ፡ ክፍለ ፡ ሀገር ፡ ኤርትራ ፡  
 (የባሕር ፡ ምድር ፡ እና ፡ የደንከል ፡  
 ጥንታውያን ፡ የኢትዮጵያ ፡ ግዛቶች) ፡  
 ተመልሶ ፡ በኢትዮጵያ ፡ ሕጋዊ ፡ አካልነቱ ፡  
 እንዲገኝ ፡-

- የ"ሻዕቢያ" ፡ የውንብድና ፡ ይዘት ፡ በሕጋዊ ፡  
 መንገድ ፡ ተወግዶ ፡
- የክፍለ ፡ ሀገሩ ፡ ወረዳዎች ፡ ኸሉ ፡  
 ሕጋውያን ፡ ተወካዮቻቸውን ፡  
 በሥልጡንሕዝባዊ ፡ መንገድ ፡ በመሆኑም ፡  
 በኢትዮጵያ ፡ የሀገር ፡ ክዳት ፡ ኸ.ደት ፡ ሙሉ ፡  
 ተሳታፊዎች ፡ እንዲኾኑ ፡
- በተባበሩት ፡ መንግሥታት ፡ ድርጅት ፡  
 (ተ.መ.ድ.) ፡ እና ፡ በአፍሪቃ ፡ ኅብረት ፡  
 (አ.ኅ.) ፡ በኩል ፡ ንግግር ፡ ይገጠማል ።

0.3.4 ፤ እስካኸን ፡ በኢትዮጵያ ፡ አንጻር ፡  
 የተፃራሪነት ፡ አቋም ፡ የነበራቸው ፡ የውጭ ፡  
 ጎይሎችም ፡ ቢኾሉ ፡ አቋማቸውን ፡  
 በማሻሻል ፡ ኢትዮጵያን ፡ እንዲደግፉ ፤  
 አለዚያ ፡ ግን ፡ የዘለቁታ ፡ ጥቅማቸውን ፡  
 በማሰብ ፡ የኢትዮጵያን ፡ ሥልጡንሕዝባዊ ፡  
 የመሸጋገሪያ ፡ ወቅት ፡ ከማደናቀፍ ፡  
 እንዲጠበቁ ፡ ዳግመኛ ፡ እናሳስባለን ።



**ምዕራፍ : 1 ፤**

**የኢትዮጵያ ፡ ወቅታዊ ፡ ኹኔታ ፡ ፈጣን ፡ መፍትሔን ፡ ይሻል ።**

1.1 ፤ ላለፉት ፡ 48 ፡ ዓመታት ፡ በተከታተሉ ፡ የውንብድና ፡ ይዘቶች ፡ የኢትዮጵያ ፡ መንግሥታዊነት ፡ ሕዋሳት ፡ እና ፡ ተቋማት ፡ ለጥፋት ፡ ዐላማ ፡ ውለዋል ።

1.2 ፤ ባኹኑ ፡ ሰዓት ፡ ሀገርን ፡ የማፈራረስ ፡ ተልእኮ ፡ በተግባር ፡ ይፈጸማል ፤ ይህንም ፡ ለመቃወም ፡ የኢትዮጵያ ፡ ሕዝብ ፡ በአንድነት ፡ ተነሥቷል ።

1.2.1 ፤ የችግሩ ፡ መነሻ ፡ ባዕድ-ሠራሹ ፡ "ሕገ ፡ መንግሥት" ፡ እና ፡ ለምዕራብ ፡ ዓመታት ፡ የተመራው ፡ የምልክቶች ፡ የንጥቂያ ፡ ስውር ፡ ጦርነት ፡ ነው ።

1.2.2 ፤ ይህን ፡ የባዕዳንን ፡ ደባ ፡ ለመቶ ፡ ዓመታት ፡ ሲያስታምመው ፡ የቁየው ፡ የኢትዮጵያ ፡ ሕዝብ ፡ መጨረሻውን ፡ እማይፈልገው ፡ የሥልጣን ፡ ጦርነት ፡ ውስጥ ፡ ስላገባው ፡ አኹን ፡ ላይ ፡ "በቃኝ ! " ፡ ብሎ ፡ ለመጨረሻው ፡ የሞት ፡ ሽረት ፡ ፍልሚያ ፡ ቁርጠ ፡ ተነሥቷል ።

1.3 ፤ ሀገርን ፡ የመታደግ ፡ አጠቃላይ ፡ ሕዝባዊ ፡ ትግል ፡ እየተጠናከረ ፡ ይቀጥላል ።

1.3.1 ፤ የኢትዮጵያ ፡ ሕዝብ ፡ ባልሞት ፡ ባይ ፡ ተጋዳይነት ፡ ባልቅማም ፡ ባይ ፡ ታጋይነት ፡ ለነጻነቱ ፡ እና ፡ ለርስቱ ፡ መታገሉን ፡ በመላ ፡ ሀገሩ ፡ አጠናክሮ ፡ ቀጥሏል ።

1.3.2 ፤ የኢትዮጵያ ፡ ሕዝብ ፡ ስሜት ፡ ዳር ፡ እስከ ፡ ዳር ፡ አንድ ፡ ኾኗል ፤ ሀገሩ ፡ ኢትዮጵያ ፡ በኢ.ፌ.ዴ.ሪ. ፡ የውንብድና ፡ ይዘት ፡ ሀገራዊ ፡ ክዳት ፡ እንደተፈጸመባት ፡ አስረግጦ ፡ ዐውቋል ።

1.3.3 ፤ የኢ.ፌ.ዴ.ሪ.ን ፡ መወገድ ፡ የማይመኝ ፡ የኅብረተሰብ ፡ ክፍል ፡ አይገኝም ።

ኾኖም ፡ ጠቅላላውን ፡ ሕዝብ ፡ ላንድ ፡ ሀገራዊ ፡ ዐላማ ፡ አስተባብሮ ፡ የሚመራው ፡ ሕዝባዊ ፡ አንድነታዊ ፡ አካሉ ፡ ኢ.ሀ.ሥ.አ. ፡ የትግሉን ፡ ጎራ ፡ ገና ፡ ባለመቁጣጠሩ ፡ ምክንያት ፡ ሕዝቡ ፡ በተናጠል ፡ ወይም ፡ በወገን ፡ በወገኑ ፡ ተለያይቶ ፡ እስካኹን ፡ የመራው ፡ ትግል ፡ በውጤት ፡ ረገድ ፡ አምንት ፡ ኾኖበታል ።

1.3.4 ፤ ይህንም ፡ በመገንዘብ ፡ « በሥልጡንሕዝባዊ ፡ አንድነታችን ፡ ሀገራዊ ፡ እግዚአናችንን ፡ እናስከብር » ፡ ለሚለው ፡ አንድያ ፡ ሀገራዊ ፡ ዐላማ ፡ የሚያብረው ፡ የሕዝብ ፡ ወገን ፡ ከዕለት ፡ ወደ ፡ ዕለት ፡ እየጨመረ ፡ እና ፡ እየተጠናከረ ፡ ኾኗል ።

1.4 ፤ የኢትዮጵያ ፡ እና ፡ ያካባቢው ፡ ሰላም ፡ ደፍርሷል ፤ ወደለየለት ፡ የሥልጣን ፡ ጦርነትም ፡ አምርቷል ።

የኢትዮጵያ ፡ ሰላም ፡ መታወክ ፡ ለአፍሪቃ ፡ ቀንድ ፡ ሀገሮች ፡ ስያላዊ ፡ መዘናበል ፡ እና ፡ መናጋት ፡ ምክንያት ፡ ኾኖ ፡ በሚልዮን ፡ የሚቆጠሩ ፡ ነዋሪዎቻቸውን ፡ ለባሰ ፡ መፈናቀል ፡ እና ፡ ስደት ፡ ረታብ ፡ እና ፡ ሞት ፡ እንደ ፡ ዳረጋቸው ፡ ተረጋግጧል ።

1.5 ፤ ይህን ፡ ከፊታችን ፡ የተደቀነውን ፡ የመከራ ፡ አዙሪት ፡ ለመስበር ፡ የኢትዮጵያ ፡ ስያላዊ ፡ ችግር ፡ መፈታት ፡ ዐይነተኛው ፡ ምክንያት ፡ ይኾናል ።

**ምዕራፍ : 2 ፤**

**የመሸጋገሪያ ፡ መንግሥት ፡ ለምን ፡ በማን ፡ በምን ፡ እንዴት ፡ መቼ ፡ እስከ ፡ መቼ ፡**

2.1 ፤ የመሸጋገሪያ ፡ መንግሥት ፡ ለምን ፡

2.1.1 ፤ የኢ.ፌ.ዴ.ሪ. ፡ የውንብድና ፡ ይዘት ፡ የመጨረሻ ፡ ተልእኮ ፡ ወይም ፡ የተፈጠረለት ፡ የጥፋት ፡ ዐላማ ፡ የኢትዮጵያን ፡ መስታተን ፡ እውን ፡



ማድረግና ፡ ለምልክቶች ፡ የብዝበዛ ፡ ዐቅድ ፡  
 በሚመች ፡ መንገድ ፡  
 ፍርስራሹን ፡ "በአፍሪቃ ፡ ቀንድ ፡ ተዳብሎ" ፡  
 (confederation) ፡ መልክ ፡ ዳግም ፡ ማዋቀር ፡  
 ነው ።

2.1.2 ፤ ጥንትም ፡ ሀገር ፡ ኢትዮጵያን ፡ የሠራት ፡  
 የኢትዮጵያ ፡ ሥልጡን ፡ ሕዝብ ፡ በአንድነቱ ፡  
 ስለ ፡ ኾነ ፡ ዛሬም ፡ ሀገር ፡ ኢትዮጵያን ፡  
 ለማፈራረስ ፡ የተነሡበትን ፡ ኅይሎች ፡  
 የኢትዮጵያ ፡ ሥልጡን ፡ ሕዝብ ፡ በአንድነቱ ፡  
 ያስወግዳቸዋል ።

2.1.3 ፤ የኢትዮጵያ ፡ ሕዝብ ፡ በአንድነቱ ፡  
 የሀገሩን ፡ የኢትዮጵያን ፡ ነጻነት ፡ እና ፡  
 አንድነት ፡ ልማት ፡ እና ፡ እድገት ፡  
 ከመመኘት ፡ በቀር ፡ መፈራረሷን ፡  
 አይመኝም ፤ የምልክቶችንም ፡ የብዝበዛ ፡  
 ዐቅድ ፡ ይቃወማል ።

2.1.4 ፤ የኢትዮጵያ ፡ ሕዝብ ፡ በሀገሩ ፡  
 በኢትዮጵያ ፡ እግዚአናው ፡ ሰላሙና ፡  
 ነጻነቱ ፡ ተከብረውለት ፡ የመኖር ፡ የተቀደሰ ፡  
 መብቱ ፡ ሊገሰስ ፡ አይገባም ።

**2.2 ፤ የመሸጋገሪያ ፡ መንግሥት ፡ በማን ።**

2.2.1 ፤ የኢትዮጵያ ፡ ሕዝብ ፡ የኢትዮጵያ ፡  
 አንድያ ፡ ባለቤት ፡ እንደ ፡ መኾኑ ፡ መጠን ፡  
 በሕዝባዊ ፡ አንድነታዊ ፡ አካሉ ፡ ኢ.ሀ.ሥ.አ. ፡  
 አማካይነት ፡ እግዚአናውን ፡ በመላ ፡ ሀገሩ ፡  
 ላይ ፡ ሊያስከብርና ፡ ራሱን ፡ በራሱ ፡  
 የሚገዛበትን ፡ ኹነቱን ፡ (ወይም ፡  
 መንግሥቱን) ፡ መልሶ ፡ ሊከውን ፡ ይገደዳል ።  
 ይህም ፡ በቅድሚያ ፡ ኢትዮጵያን ፡ በዐዲስ ፡  
 ክዋኔ ፡ ወይም ፡ በዐዲስ ፡ ሕገ ፡ መንግሥት ፡  
 መከወንን ፡ ይጠይቃል ።

2.2.2 ፤ በማንኛውም ፡ የመንግሥታዊ ፡  
 ሥልጣን ፡ ዕርከን ፡ በባለሥልጣንነት ፡  
 የሚሸሙትም ፡ ኾነ ፡ በተርታ ፡ ሠራተኛነት ፡  
 የሚቀጠሩት ፡ ኢትዮጵያውያን ፡ ሀገራውያን ፡

ብቻ ፡ ናቸው ።

2.2.3 ፤ ኢትዮጵያውያን ፡ የሰያላ ፡ ቡድኖች ፡  
 ወይም ፡ "የፖለቲካ ፡ ፓርቲዎች" ፡ የሕዝብ ፡  
 እና ፡ የሀገር ፡ አገልጋዮች ፡ እንጂ ፡ የሀገር ፡  
 ባለቤቶች ፡ ስላልኾኑ ፡ ይህ ፡ ዐዲስ ፡ ሀገራዊ ፡  
 ክዋኔ ፡ እስከሚከወን ፡ ድረስ ፡ በሀገራውያን ፡  
 አባላታቸው ፡ አማካይነት ፡ በነፍስ-ወከፍ ፡  
 ደረጃ ፡ ከኪደቱ ፡ ሊላተፉ ፡ ባለሙሉ ፡  
 መብት ፡ ናቸው ።

2.2.4 ፤ ሥሉጣን ፡ ማኅበሮች ፡ ("civic" ፡  
 ማኅበሮች) ፡ ለርትዕ ፡ ተሟጋቾች ፡ እና ፡  
 የሥልጣኔ ፡ ሰባኪዎች ፡ እንደ ፡ መኾናቸው ፡  
 መጠን ፡ ይህን ፡ ሥልጡንሕዝባዊ ፡ ሀገራዊ ፡  
 የክዋኔ ፡ ኪደት ፡ ሊደግፉ ፡ እና ፡ ሊያመቻቹ ፡  
 ይገባል ፤ ሱታፌያቸውም ፡ ይፈለጋል ።

2.2.5 ፤ ኢትዮጵያውያን ፡ ሀገራውያን ፡ እና ፡  
 ባዕዳን ፡ ባለሚያዎች ፡ በማማከር ፡ ደረጃ ፡  
 የሚላተፉበት ፡ አገባብ ፡ ይኖራል ፤ ዝርዝሩ ፡  
 ወደ ፡ ፊት ፡ ይገለጻል ።

2.2.6 ፤ ጎረቤቶች ፡ ሀገሮች ፡ ከኢትዮጵያ ፡  
 ጋራ ፡ ጥንት ፡ ባንድ ፡ መንግሥትነት ፡  
 ተዋሕደው ፡ የነበሩትን ፡ ያክል ፡ ወደ ፡ ፊት ፡  
 ደግሞ ፡ ባንዲት ፡ ሥልጡንሕዝባዊት ፡ ሀገር ፡  
 ኢትዮጵያ ፡ ተዋሕደው ፡ የሚኖሩበት ፡ ዕድል ፡  
 ዛሬ ፡ ተፈጥሯል ፤ አህጉራዊው ፡  
 አዝማሚያም ፡ ይህን ፡ የሚያበራታ ፡ ኾኗል ።  
 ውዴታቸው ፡ የሚኾንላቸው ፡ ጎረቤቶች ፡  
 ሀገሮች ፡ ኹሉ ፡ ይህን ፡ የመዋሐዱን ፡  
 የመገናኛሪያ ፡ ርምጃቸውን ፡  
 የሚፈጽሙበትን ፡ የሱታፌ ፡ ዕድል ፡ በዚህ ፡  
 የሀገር ፡ ክዋኔ ፡ ኪደት ፡ ያገኛሉ ።  
 ከተመልካቾች ፡ እስከ ፡ ፍጹም ፡ ተላታፊነት ፡  
 በሚዘረጋ ፡ አገባብ ፡ በኪደቱ ፡ ሊረማመዱ ፡  
 ይችላሉ ።

2.2.7 ፤ የዓለም ፡ መንግሥታት ፡ በኢትዮጵያ ፡  
 ሰላም ፡ እና ፡ ልማት ፡ ቀጥተኞች ፡  
 ተጠቃሚዎች ፡ ስለሚኾኑ ፡ የኢትዮጵያን ፡



እግዚእና፡ በማክበር ፥ ሥልጡንሕዝባዊ ፡  
ኺደቱን ፡ ሊከታተሉም ፥ አስፈላጊ ፡ በኾነ ፡  
ጊዜ ፡ ደግሞ ፥ ድጋፋቸውን ፡ ሊያበረክቱለት ፡  
ይችላሉ ።

2.2.8 ፤ የተባበሩት ፡ መንግሥታት ፡ ድርጅትን ፡  
እና ፡ የአፍሪቃ ፡ ኅብረትን ፡ ጨምሮ ፥  
አህጉራውያን ፡ ድርጅቶች ፣ ተቋሞች ፡ እና ፡  
የልማት ፡ አጋሮች ፡ ሹሉ ፥ ይህን ፡  
ሥልጡንሕዝባዊ ፡ የሀገር ፡ ክዋኔ ፡ ኺደት ፡  
ሲደግፉ ፥ አህጉራውያን ፡ ግቦቻቸውን ፡  
ማሳካትም ፡ መኾኑን ፡ ዐውቀው ፥ ሙሉ ፡  
ትብብራቸውን ፡ ሊቸሩት ፡ ይገባል ።

**2.3 ፤ የመሸጋገሪያ ፡ መንግሥት ፡ በምን ።**

2.3.1 ፤ የመሸጋገሪያ ፡ መንግሥት ፡  
የሚቋቋመው ፡ በሥልጡንሕዝባዊ ፡ የሕዝብ ፡  
ውክልና ፡ መሠረት ፡ ብቻ ፡ ይኾናል ።

2.3.2 ፤ ይህም ፥ ከቀበሌ ፡ አንሥቶ ፡ እስከ ፡  
ወረዳ ፣ አውራጃ ፣ ክፍለ ፡ ሀገር ፡ እና ፡  
እስከ ፡ መላ ፡ ኢትዮጵያ ፥ በእየዕርከኑ ፡  
ተከታትሎ ፡ በሚያርግ ፡ ሥልጡንሕዝባዊ ፡  
የውክልና ፡ ሥርዐት ፡ መሠረት ፡ ይኾናል ።

2.3.3 ፤ የመሸጋገሪያ ፡ መንግሥቱም ፡  
በሥልጡንሕዝባዊው ፡ የውክልና ፡ ሥርዐት ፡  
መሠረት ፡ በመላ ፡ የኢትዮጵያ ፡ ሕዝብ ፡  
የተወከሉት ፡ እንደራሴዎች ፡ በጉባኤ ፡  
የሚሠይሙት ፡ ጊዜያዊ ፡ እና ፡ ሀገራዊ ፡  
የመሸጋገሪያ ፡ መንግሥት ፡ ይኾናል ።

2.3.4 ፤ የመሸጋገሪያ ፡ መንግሥቱ ፡ የውክላ ፡  
ስያላዊ ፡ መሠረት ፡  
በኢ.ሀ.ሥ.አ. ፡ "መሠረታዊ ፡ ሰነድ" (3) ፡ ላይ ፡  
በሰብሳቢ ፡ አነጋገር ፡ ተመልክቷል ፤  
የውክላው ፡ አፈጻጸም ፡ እና ፡ አወቃቀር ፡  
ደግሞ ፡ ወደ ፡ ፊት ፡ ይፋ ፡  
በሚወጣ ፡ "መዋቅራዊ ፡ ሰነድ" ፡ አማካይነት ፡  
በዝርዝር ፡ ይገለጻል ።

2.3.5 ፤ በግስ ፡ ረገድ ፡ አለመግባባት ፡  
እንዳይኖር ፥ ሙሉ ፡ ስምምነትም ፡ እንዲገኝ ፥  
ዐጨር ፡ የስያላ ፡ ቃላት ፡ መፍቻ ፡ በተቀጥሎ ፡  
2 ፡ ታክሏል ። አህጉራውያን ፡ ንጽጽሮችን ፡  
ለመፈጸም ፡ እንዲያመች ፥ የእንግሊዝኛ ፡  
ትርጉሞችም ፡ ታክለውለታል ። ከዚህ ፡ ጋራ ፥  
ዐውዲ ፡ ቀከም (4) ፡ የተባለው ፡ ነጻ ፡ የጽሑፍ ፡  
ማምረቻ ፡ መግባር ፥ በፊደል ፡ አጠናቀቅም ፡  
ኾነ ፡ በትርጉም ፡ አጠነቃቀቅ ፡ ረገድ ፡  
የተሟላ ፡ አገልግሎትን ፡ ስለሚሰጥ ፡  
የመሸጋገሪያ ፡ መንግሥት ፡ የእየዕርከኑ ፡  
ሥልጣኖች ፡ እና ፡ የእየዘርፉ ፡ ድርጅቶች ፡  
ዳር ፡ እስከ ፡ ዳር ፥ በመደበኛነት ፡  
እንዲሠሩበት ፡ ይደረጋል ።

2.3.6 ፤ የሀገራዊው ፡ ከዋኝ ፡ ጉባኤ ፡ አባላት ፡  
የውክላ ፡ ኺደት ፡ በተቀጥሎ ፡ - 3 ፡ በሥዕላዊ ፡  
መልክ ፡ ተመልክቷል ።

2.3.7 ፤ የኢትዮጵያ ፡ ክፍላተ ፡ ሀገር ፣  
በነዋሪዎቻቸው ፡ ብዛት ፡ አንጻር ፡  
የሚኖሯቸው ፡ የተወካዮች ፡ ብዛት ፡ በተቀጥሎ ፡  
- 4 ፡ ላይ ፡ በጊዜያዊነት ፡ ተዘርዝሯል ።

**2.4 ፤ የመሸጋገሪያ ፡ መንግሥት ፡ እንዴት ።**

2.4.1 ፤ የኢ.ፌ.ዴ.ሪ. ፡ የውንብድና ፡ ይዘት ፡  
የመሸጋገሪያ ፡ መንግሥትን ፡ ጉዳይ ፡  
የሚቀበልበት ፡ ወይ ፡ የሚገፋበት ፡ መንገድ ፡  
የመሸጋገሪያ ፡ መንግሥትን ፡ የክንዋኔ ፡ ስልት ፡  
እና ፡ ኺደት ፡ ይወስናቸዋል ።

2.4.2 ፤ የኢ.ፌ.ዴ.ሪ. ፡ የውንብድና ፡ ይዘት ፡  
የመሸጋገሪያ ፡ መንግሥትን ፡ ሐሳብ ፡  
የሚደግፈው ፡ ቢኾንና ፥ ለሐሳቡ ፡ ክንዋኔ ፡  
ሙሉ ፡ እና ፡ ቀና ፡ ሱታፌውን ፡ የሚያረጋግጥ ፡  
ቢኾን ፥ የኢ.ፌ.ዴ.ሪ. ፡ "ሕገ ፡ መንግሥት" ፡  
ተሸሮ ፥ "ክልሎች"ም ፡ በገቢር ፡ ፈርሰው ፥  
የኢ.ፌ.ዴ.ሪ. ፡ የውንብድና ፡ ይዘት ፡ ፍጻሜ ፡  
ይታወቃል ፤ ኅላፊዎቹም ፡ ከሥልጣኑ ፡

3 ተቀጥሎ - 1ን ፡ ይመለከታል ።

4 የ"ዐውዲ ፡ ቀከም" ፡ መርበቢያ ፡-  
<http://www.awde-qelem.net>



ሰገነት ፡ በሰላም ፡ ወርደው ፡  
 በሥልጡንሕዝባዊ ፡ መንገድ ፡ በሕዝብ ፡  
 የተሠየሙት ፡ ዐዲዲስ ፡ ባለሥልጣናት ፡  
 የመንግሥትን ፡ ተቋማት ፡ ድርጅቶች ፡ እና ፡  
 ጎይሎች ፡ በተገቢ ፡ ሥልጣን ፡  
 የሚጨበጡበት ፡ መንገድ ፡ በመሸጋገሪያው ፡  
 ሥምረት ፡ ወይም ፡ ስምምነት ፡ መሠረት ፡  
 ይጸናል ። የመሸጋገሪያ ፡ መንግሥት ፡  
 ምሥረታው ፡ በሥምረቱ ፡ መሠረት ፡  
 በታቀደለት ፡ ጊዜ ፡ እና ፡ ኹኔታ ፡ ይከናወናል ።

2.4.3 ፤ የኢ.ፌ.ዴ.ሪ. ፡ የውንብድና ፡ ይዘት ፡  
 የመሸጋገሪያ ፡ መንግሥትን ፡ ሐሳብ ፡ ገፍቶ ፡  
 አሻፈረኝ ፡ የሚል ፡ ቢኾን ፡ ግን ፡ መላ ፡  
 የኢትዮጵያ ፡ ሕዝብ ፡ ለጎሳቸው ፡ እና ፡  
 በጎይል ፡ ሊያስወግደው ፡ ይገደዳል ።  
 በዚህም ፡ መሠረት ፡ ከኢ.ፌ.ዴ.ሪ. ፡  
 የውንብድና ፡ ይዘት ፡ ራሳቸውን ፡ ነጻ ፡  
 የሚያወጡ ፡ ቀበሌዎች ፡ ወረዳዎች ፡  
 አውራጃዎች ፡ እና ፡ ክፍላተ ፡ ሀገር ፡  
 የቀበሌ ፡ የወረዳ ፡ የአውራጃ ፡ እና ፡  
 የክፍለ ፡ ሀገር ፡ ሥልጣናትን ፡  
 የሚሠይሙበትን ፡ መርሐ ፡ ግብር ፡  
 ይፈጽማሉ ።

2.4.4 ፤ የቀበሌ ፡ አወቃቀር ፡ ገና ፡ ሙሉ ፡  
 በሙሉ ፡ ያልተዘረጋባቸው ፡ እንደ ፡ አጋዴን ፡  
 እና ፡ እንደ ፡ ቦረና ፡ ያሉ ፡ ነዋሪዎቻቸው ፡  
 በተለይ ፡ አርብቶ-ዐደሮች ፡ የኾኑባቸው ፡  
 አካባቢዎች ፡ አብዛኛዎቹን ፡ ነዋሪዎች ፡  
 በሚያሳትፍ ፡ ባህላዊ ፡ የውክልና ፡ ዘዴ ፡  
 ተወካዮቻቸውን ፡ በውዴታዊ ፡ አገባብ ፡  
 ሊሥይሙ ፡ ይችላሉ ።

2.4.5 ፤ የኢትዮጵያን ፡ ክፍላተ ፡ ሀገር ፡  
 ከኢ.ፌ.ዴ.ሪ. ፡ የውንብድና ፡ ይዘት ፡ ነጻ ፡  
 የማውጣቱ ፡ ኪደት ፡ በነዋሪዎች ፡ ብዛት ፡  
 አብላጫውን ፡ የኢትዮጵያ ፡ ክፍሎች ፡  
 ሲያዳርስ ፡ ኢ.ሀ.ሥ.አ. ፡ ሀገራዊውን ፡  
 የመሸጋገሪያ ፡ መንግሥት ፡ አቋቁሞ ፡

የኢ.ፌ.ዴ.ሪ. ፡ የውንብድና ፡ ይዘትን ፡  
 በገቢር ፡ የማስወገድ ፡ እና ፡ የኢትዮጵያን ፡  
 ዐዲስ ፡ ክዋኔ ፡ በመላ ፡ ኢትዮጵያ ፡ የመከወን ፡  
 ተግባርን ፡ እስከ ፡ ፍጻሜው ፡ ይቀጥላል ።

2.4.6 ፤ በውድም ፡ ኾነ ፡ በግድ ፡ ከሥልጣኑ ፡  
 ሰገነት ፡ የሚወርዱት ፡ የኢ.ፌ.ዴ.ሪ. ፡  
 የውንብድና ፡ ይዘት ፡ ጎሳዎች ፡ እና ፡  
 ሹማዎች ፡ የመሸጋገሪያ ፡ መንግሥት ፡  
 ወቅት ፡ አክትሞ ፡ በቋሚው ፡ የኢትዮጵያ ፡  
 ሥልጡንሕዝባዊ ፡ መንግሥት ፡ እስኪተካ ፡  
 ድረስ ፡ በቁም ፡ እስርነት ፡ ቁይተው ፡  
 ዐዲሱ ፡ መንግሥት ፡ ሲቋቋም ፡ ጉዳያቸው ፡  
 በቋሚው ፡ ሀገራዊ ፡ የፍትሕ ፡ ችሎት ፡  
 ፍጻሜውን ፡ ያገኛል ።

2.4.7 ፤ ኾኖም ፡ በከባድ ፡ እና ፡ በተመሰከረ ፡  
 የሀገር ፡ ክዳት ፡ የኢሰብአዊ ፡ ድርጊት ፡  
 የነፍስ ፡ ማጥፋት ፡ የሀገር ፡ ሀብትን ፡  
 የመመዘበር ፡ እና ፡ የማስመዘበር ፡ የሙስና ፡  
 ወንጀሎች ፡ የሚከሰሱ ፡ ጎሳዎችም ፡ ኾኑ ፡  
 ተርታዎች ፡ ሰዎች ፡ ጉዳያቸው ፡  
 የመሸጋገሪያው ፡ መንግሥት ፡ በሚያስችለው ፡  
 ችሎት ፡ ታይቶ ፡ በሽግግሩ ፡ ወቅት ፡  
 ፍትሐዊ ፡ ፍጻሜውን ፡ ያገኛል ።

2.4.8 ፤ የኢ.ፌ.ዴ.ሪ. ፡ የውንብድና ፡ ይዘት ፡  
 ጎሳዎች ፡ የመሸጋገሪያ ፡ መንግሥት ፡  
 ምሥረታን ፡ በውዴታ ፡ የሚቀበሉት ፡ ኾነው ፡  
 ቢገኙና ፡ ይህንም ፡ በገቢር ፡ ቢያረጋግጡ ፡  
 ይህ ፡ ቀናታቸው ፡ በፍርድ ፡ ችሎት ፡  
 አንጻር ፡ ልዩ ፡ አስተያየትን ፡ ሊያተርፍላቸው ፡  
 ይችላል ።

2.4.9 ፤ የኢ.ፌ.ዴ.ሪ. ፡ የውንብድና ፡ ይዘት ፡  
 ጎሳዎች ፡ የመሸጋገሪያ ፡ መንግሥት ፡  
 ምሥረታን ፡ በግድ ፡ ብቻ ፡ የሚቀበሉት ፡  
 ኾነው ፡ ቢገኙ ፡ ግን ፡ ይህ ፡  
 በመፀኛነታቸው ፡ በሕዝብ ፡ እና ፡ በሀገር ፡  
 ላይ ፡ ነውና ፡ በፍርድ ፡ ችሎት ፡ አንጻር ፡  
 ከሀገር ፡ ክዳት ፡ ወንጀል ፡ ስለሚቆጠርባቸው ፡



አንዳች : አስተያየት : ላይደረግላቸው ፡  
ዐይነተኛ ፡ እና ፡ አስተማሪ ፡ ብይንን ፡  
ያስበይንባቸዋል ።

**2.5 ፤ የመሸጋገሪያ ፡ መንግሥት ፡ መቼ ።**

2.5.1 ፤ የኢ.ፌ.ዴ.ሪ. ፡ የውንብድና ፡ ይዘት ፡  
በመሸጋገሪያ ፡ መንግሥት ፡ መቋቋም ፡  
ረገድ ፡ የሚኖረው ፡ አቋም ፡ የመሸጋገሪያ ፡  
መንግሥት ፡ የሚቋቋምበትን ፡ ጊዜ ፡ እና ፡  
ኹኔታ ፡ ይወስናል ።

2.5.2 ፤ የኢ.ፌ.ዴ.ሪ. ፡ የውንብድና ፡ ይዘት ፡  
የመሸጋገሪያ ፡ መንግሥት ፡ መቋቋምን ፡  
የሚደግፈው ፡ ኾኖ ፡ ቢገኝ ፡ ከሦስት ፡ ወር ፡  
በማይበልጥ ፡ ጊዜ ፡ ውስጥ ፡ የመሸጋገሪያ ፡  
መንግሥት ፡ የሚቋቋምበትን ፡ ዝርዝር ፡  
ኹኔታ ፡ ከኢ.ሀ.ሥ.አ. ፡ ጋራ ፡ በመምከር ፡  
ለመወሰን ፡ ይሰማማል ።

2.5.3 ፤ የኢ.ፌ.ዴ.ሪ. ፡ የውንብድና ፡ ይዘት ፡  
የመሸጋገሪያ ፡ መንግሥት ፡ መቋቋምን ፡  
የሚደግፈው ፡ ኾኖ ፡ በታቀደው ፡ ከሦስት ፡  
ወር ፡ በማይበልጥ ፡ ጊዜ ፡ ውስጥ ፡ እስምምነት ፡  
ላይ ፡ ባይደረስ ፡ ግን ፡ ሰላማዊውን ፡  
የውዴታ ፡ መንገድ ፡ እንደማይቀበለው ፡  
ተቁጥሮ ፡ ይዘቱ ፡ በጎይል ፡ እንዲወገድ ፡  
ይደረጋል ።

2.5.4 ፤ የኢ.ፌ.ዴ.ሪ. ፡ የውንብድና ፡ ይዘት ፡  
የመሸጋገሪያ ፡ መንግሥት ፡ መቋቋምን ፡  
ከመሠረቱ ፡ የማይደግፈው ፡ ሐሳብ ፡ ኾኖ ፡  
ቢገኝ ፡ ደግሞ ፡ ሰላማዊውን ፡ የውዴታ ፡  
መንገድ ፡ እንዳልታቀቀለው ፡ ተቁጥሮ ፡  
ይዘቱ ፡ በጎይል ፡ እና ፡ በግዴታ ፡ እንዲወገድ ፡  
ይደረጋል ።

**2.6 ፤ የመሸጋገሪያ ፡ መንግሥት ፡ እስከ ፡ መቼ ።**

2.6.1 ፤ የኢ.ፌ.ዴ.ሪ. ፡ የውንብድና ፡ ይዘት ፡  
ተወግዶ ፡ የመሸጋገሪያ ፡ መንግሥት ፡  
ከተቋቋመ ፡ ከ 6 ፡ ወር ፡ እስከ ፡ አንድ ፡  
ዓመት ፡ በሚፈጅ ፡ ጊዜ ፡ ውስጥ ፡

የኢትዮጵያ ፡ ሀገራዊ ፡ ከዋኝ ፡ ጉባኤ ፡  
በሙሉ ፡ ነጻነት ፡ እና ፡ በሥልጡንሕዝባዊ ፡  
መንገድ ፡ አጠናቅቆ ፡ በድምፁ ፡ ያጸደቀውን ፡  
ረቂቅ ፡ ክዋኔ ፡ (ወይም ፡ ረቂቅ ፡ ሕገ ፡  
መንግሥት) ፡ የመሸጋገሪያ ፡ መንግሥቱ ፡  
ከሦስት ፡ ወር ፡ ባልበለጠ ፡ ጊዜ ፡ ውስጥ ፡  
ለሕዝብ ፡ ፈረዳ ፡ ያቀርባል ።

2.6.2 ፤ ለሕዝብ ፡ ፈረዳ ፡ የቀረበው ፡ ረቂቅ ፡  
ክዋኔ ፡ በሕዝብ ፡ አብላጫ ፡ ድምፅ ፡ (>50%) ፡  
ቢጸድቅ ፡ ሦስት ፡ ወር ፡ በማይበልጥ ፡ ጊዜ ፡  
ውስጥ ፡ በዐዲሱ ፡ ክዋኔ ፡ መሠረት ፡  
ሀገራዊ ፡ ምርጫ ፡ ተካክሎ ፡ የምርጫው ፡  
ውጤት ፡ እንደታወቀ ፡ የመሸጋገሪያው ፡  
መንግሥት ፡ ሥልጣኑን ፡ ዐዲስ ፡  
ለተሠየመው ፡ አሸናፊ ፡ ወገን ፡ በደንብ ፡  
መሠረት ፡ አስረክቦ ፡ እና ፡ ጎላፊነቱን ፡  
ተወጥቶ ፡ ከኢትዮጵያ ፡ የሥልጣን ፡ ሰገነት ፡  
ይወርዳል ።

2.6.3 ፤ ለሕዝብ ፡ ፈረዳ ፡ የቀረበው ፡ ረቂቅ ፡  
ክዋኔ ፡ የሕዝብን ፡ አብላጫ ፡ ድምፅ ፡ ባያገኝ ፡  
(<50%) ፡ ግን ፡ ረቂቅ ፡ ክዋኔው ፡  
በኢትዮጵያ ፡ ሀገራዊ ፡ ከዋኝ ፡ ጉባኤ ፡ ዳግም ፡  
ተመክሮበት ፡ እና ፡ ተሻሽሎ ፡ ሦስት ፡ ወር ፡  
በማያልፍ ፡ ጊዜ ፡ ውስጥ ፡ ለሕዝባዊ ፡ ፈረዳ ፡  
ዳግም ፡ ይቀርባል ። ይህም ፡ የማሻሻያ ፡  
ኸደት ፡ የሚፈለገውን ፡ ያክል ፡ ሊደጋገም ፡  
ይችላል ።

**ምዕራፍ ፡ 3 ፤**

**የኢትዮጵያ ፡ ሕዝብ ፡ እግዚአና ፡ ይከበራል ።**

**3.1 ፤ የኢትዮጵያ ፡ ሕዝብ ፡ የእግዚአና ፡ መብት ።**

3.1.1 ፤ የኢትዮጵያ ፡ አንድ ፡ ባለቤት ፡  
መላው ፡ የኢትዮጵያ ፡ ሕዝብ ፡ ነው ፡  
በውስጥም ፡ በውጭም ፡ ከኢትዮጵያ ፡ ሕዝብ ፡  
እና ፡ ከሕገኞች ፡ ወኪሎች ፡ በቀር ፡ ማንም ፡  
በኢትዮጵያ ፡ ክዋኔ ፡ ረገድ ፡ አንዳች ፡ የውሳኔ ፡  
መብት ፡ አይኖረውም ። የኢትዮጵያ ፡ ሕዝብ ፡





እና ፡ ሕጋዊ ደንብ ፡ ተወካዮቹ ፡ የኢትዮጵያ ፡ ሀገራዊ ፡ እግዚእና ፡ አንድ ደንብ ፡ ባለሙያዎች ፡ ናቸው ።

3.1.2 ፤ የኢትዮጵያ ፡ ሕዝብ ፡ እንደራሴዎቹን ፡ በሙሉ ፡ ነጻነት ፡ እና ፡ በውዴታው ፡ ሲወክል ፡ በእነርሱም ፡ አማካይነት ፡ የጋራ ፡ ፈቃዱ ፡ የኾነውን ፡ ክዋኔውን ፡ በሕዝባዊ ፡ ፈረዳው ፡ አጽድቆ ፡ የርትዕ ፡ ኹነቱን ፡ ሲከውን ፡ በክዋኔውም ፡ መሠረት ፡ ሀገራዊ ፡ ምርጫ ፡ ተካክሎ ፡ ዐዲሱ ፡ ሥልጡንሕዝባዊ ፡ መንግሥት ፡ የግዛት ፡ ሥልጣኑን ፡ ለተወሰነለት ፡ ዘመን ፡ ሲረከብ ፡ የኢትዮጵያ ፡ ሕዝብ ፡ እግዚእና ፡ መከበሩ ፡ ይረጋገጣል ።

3.3 ፤ የኢትዮጵያ ፡ ሕዝብ ፡ በእግዚእናው ፡ ከሠራው ፡ ከኢትዮጵያ ፡ ክዋኔ ፡ በቀር ፡ ሌላ ፡ ክዋኔ ፡ አይኖርም ።

3.3.1 ፤ ዐዲሱ ፡ የኢትዮጵያ ፡ ክዋኔ ፡ የመንግሥታዊ ደንብ ፡ የሥልጣን ፡ ክፍሎች ፣ ያስተዳደር ፡ ተዋረዶች ፣ የግዛት ፡ ዕርከኖች ፣ የዘርፍ ፡ ድርጅቶች ፡ እና ፡ ተቋማት ፡ መቋቋሚያ ፡ አንድ ደንብ ፡ ሕጋዊ ፡ ምንጫቸው ፡ ይኾናል ።

3.3.2 ፤ ዐዲሱ ፡ የኢትዮጵያ ፡ ክዋኔ ፡ ለመንግሥቱ ፡ ውሳኔዎች ፡ እና ፡ ክንዋኔዎች ፡ ኹሉ ፡ አንድ ደንብ ፡ ሕጋዊ ፡ መሠረታቸው ፡ ይኾናል ።

3.3.3 ፤ የቀደሙ ፡ ሕጎች ፣ ዐዋጆች ፣ ደንቦች ፣ ማዘዣዎች ፣ ስምምነቶች ፣ ወዘተርፈ ፡ ... ፣ ዐዲሱን ፡ ክዋኔ ፡ በቃሉም ፣ በመንፈሱም ፣ በይዘታውም ፡ እስካልተፃረሩት ፡ ድረስ ፡ ተፈጻሚዎች ፡ ይኾናሉ ።

3.3.4 ፤ የቀደሙ ፡ ሕጎች ፣ ዐዋጆች ፣ ደንቦች ፣ ማዘዣዎች ፣ ስምምነቶች ፣ ወዘተርፈ ፡ ... ፣ ዐዲሱን ፡ ክዋኔ ፡ ወይ ፡ በቃሉ ፣ ወይ ፡ በመንፈሱ ፣ ወይ ፡ በይዘታው ፡ የሚፃረሩት ፡ ቢኾኑ ፡ ግን ፡

ማሻሻያ ፡ የሚደረግላቸው ፡ በሥርዐት ፡ ተሻሽለው ፡ እና ፡ በሕዝብ ፡ ምክር ፡ ቤት ፡ ጸድቀው ፣ ተፈጻሚዎች ፡ ይኾናሉ ። ማሻሻያ ፡ የማይገኝላቸው ፡ ደግሞ ፡ በሕዝብ ፡ ምክር ፡ ቤት ፡ ተሸረው ፡ ውድቆች ፡ ይኾናሉ ። እንዳስፈላጊነቱም ፡ ባዲስ ፡ ሕግ ፣ ወይ ፡ ዐዋጅ ፣ ወይ ፡ ደንብ ፣ ወይ ፡ ማዘዣ ፣ ወይ ፡ ስምምነት ፣ ወዘተርፈ ፡ ... ፡ ይተካሉ ።

**ምዕራፍ ፡ 4 ፤**

**የኢትዮጵያ ፡ ሕዝብ ፡ የውክልና ፡ ሺደት ።**

4.1 ፤ የኢትዮጵያ ፡ ሕዝብ ፡ የሀገራዊው ፡ ከዋኝ ፡ ጉባኤ ፡ አባላት ፡ ኾነው ፡ የሚመክሩትን ፡ እንደራሴዎቹን ፡ ለመወከል ፡ በቀበሌ ፡ ደረጃ ፡ በሕዝባዊ ፡ ድምፅ ፡ አሰጣጥ ፡ ሥርዐት ፡ መርጦ ፡ የሚሠይማቸው ፡ ሦስት ፡ ሦስት ፡ ሥዩማን ፡ በወረዳ ፡ ደረጃ ፡ ተሰብስበው ፡ የወረዳውን ፡ ሦስት ፡ ዕጩዎች ፡ ይሠይማሉ ።

4.2 ፤ ለሀገራዊው ፡ ከዋኝ ፡ ጉባኤ ፡ የሚሠየሙት ፡ የወረዳ ፡ ተወካዮች ፡ ብዛት ፡ በወረዳው ፡ የነዋሪዎች ፡ ብዛት ፡ መሠረት ፡ ለ 200 ፡ ሺሕ ፡ ነዋሪዎች ፡ አንድ ፡ ተወካይ ፡ በሚል ፡ ምጣኔ ፡ ይኾናል ።

4.3 ፤ የወረዳው ፡ የነዋሪዎች ፡ ብዛት ፡ ከ 200 ፡ ሺሕ ፡ ቢያልፍ ፡ ለተጨማሪ ፡ አንድ ፡ ተወካይ ፡ ከ 50 ፡ ሺሕ ፡ እስከ ፡ 100 ፡ ሺሕ ፡ ተጨማሪ ፡ የነዋሪዎች ፡ ብዛት ፡ መኖር ፡ አለበት ።

4.4 ፤ ከ 150 ፡ ሺሕ ፡ ነዋሪዎች ፡ በታች ፡ ያሉት ፡ ወረዳ ፡ ካጎራባች ፡ ወረዳ ፡ ጋራ ፡ ተዳምሮ ፡ የተወካዮቻቸው ፡ መጠን ፡ በነዋሪዎቻቸው ፡ ብዛት ፡ መሠረት ፡ ይወሰናል ።

4.5 ፤ እስከ ፡ 200 ፡ ሺሕ ፡ ነዋሪዎች ፡ ያሉት ፡ ወረዳ ፡ ከቀበሌዎቹ ፡ ከተውጣጡት ፡ ተወካዮች ፡ ውስጥ ፡ 3 ቱን ፡ መርጦ ፡ አብላጫ ፡ ድምፅ ፡ ያገኘውን ፡ ተወካይ ፡ የወረዳው ፡ እንደራሴ ፡ አድርጎ ፡ ለሀገራዊው ፡ ከዋኝ ፡ ጉባኤ ፡ አባልነት ፡



ይወክላል ። ቀሪዎቹን ፡ ኹለት ፡ ተወካዮች ፡  
በተጠባባቂነት ፡ መዝግቦ ፡ በወረዳው ፡ ፈጻሚ ፡  
ምክር ፡ በሊቀ ፡ መንበርነት ፡ እና ፡ በምክትል ፡  
ሊቀ ፡ መንበርነት ፡ ይሠይማቸዋል ።

4.5.1 ፤ በወረዳው ፡ ቀበሌዎች ፡ ኹሉ ፡  
የተሠየሙት ፡ ሦስት ፡ ሦስት ፡ ሥዩማን ፡  
በመዋቅራዊው ፡ ሰነድ ፡ መሠረት ፡  
የወረዳውን ፡ ምክር ፡ ቤት ፡ ይመሠርታሉ ፤  
ሊቀ ፡ መንበራቸውንና ፡ የወረዳውን ፡ ምክር ፡  
ቤት ፡ ጎላፊዎች ፡ ይሠይማሉ ።

4.5.2 ፤ የወረዳው ፡ ፈጻሚ ፡ ምክር ፡ ሊቀ ፡  
መንበር ፡ በመዋቅራዊው ፡ ሰነድ ፡ መሠረት ፡  
የወረዳውን ፡ ፈጻሚ ፡ ምክር ፡ የሥራ ፡  
ጎላፊዎች ፡ ለወረዳው ፡ ምክር ፡ ቤት ፡ አቅርቦ ፡  
ያስጸድቃል ።

4.5.3 ፤ የመሸጋገሪያ ፡ መንግሥት ፡ በሀገር ፡  
ደረጃ ፡ ሲዋቀር ፡

4.5.3.1 ፤ የወረዳ ፡ ምክር ፡ ቤቱን ፡ ሥራ ፡  
እና ፡ የወረዳ ፡ ፈጻሚ ፡ ምክርን ፡ ሥራ ፡  
ሕጋዊነት ፡ የሚቆጣጠር ፡ እንዲሁም ፡  
በኹለቱ ፡ አካላት ፡ መካከል ፡ የሚኖረውን ፡  
ሱታፌ ፡ የሚመግብ ፡ አንድ ፡ የወረዳ ፡  
አስተዳዳሪ ፡ ሠይሞ ፡ ይልካል ፤

4.5.3.2 ፤ በወረዳው ፡ ሕግ ፡ እና ፡ ሰላም ፡  
እንዲሰፍን ፡ የወረዳ ፡ ፍርድ ፡ ቤትንና ፡  
የወረዳ ፡ ሕግ ፡ አስከባሪ ፡ ጎይልን ፡  
ያቋቁማል ።

4.6 ፤ እንዳስፈላጊነቱ ፡ ወረዳዎች ፡ ኹሉ ፡  
ተመጣጣኝ ፡ የነዋሪዎች ፡ ብዛት ፡ እንዲኖራቸው ፡  
የመሸጋገሪያው ፡ መንግሥት ፡ ወረዳዎችን ፡  
በማሸጋሸግ ፡ የማስተካከያ ፡ ክፍፍል ፡  
ሊያደርግ ፡ ይችላል ።

4.7 ፤ ከመላ ፡ ኢትዮጵያ ፡ ወረዳዎች ፡ ተወክለው ፡  
የተውጣጡት ፡ አባላት ፡ የኢትዮጵያን ፡ ዐዲስ ፡  
ክዋኔ ፡ የሚከውነው ፡ የሀገራዊው ፡ ከዋኝ ፡  
ጉባኤ ፡ አባላት ፡ ኾነው ፡ በወግ ፡ ይሠይማሉ ።

**ምዕራፍ ፡ 5 ፤**

**የመሸጋገሪያ ፡ መንግሥት ፡ አመሠራረት ፡ እና ፡  
ተግባር ።**

**5.1 ፤ ሐጋጊ ፡ ሥልጣን ።**

5.1.1 ፤ ሀገራዊው ፡ ከዋኝ ፡ ጉባኤ ፡  
ከእየወረዳው ፡ ተወክለው ፡ በመጡ ፡ የሕዝብ ፡  
እንደራሴዎች ፡ ይሠይማል ።

5.1.2 ፤ ሀገራዊው ፡ ከዋኝ ፡ ጉባኤ ፡  
የመሸጋገሪያ ፡ መንግሥቱን ፡ ሐጋጊ ፡  
ሥልጣን ፡ ይይዛል ።

5.1.3 ፤ ሀገራዊው ፡ ከዋኝ ፡ ጉባኤ ፡ አርቅቆ ፡  
ያጸደቀውን ፡ ዐዲሱን ፡ የኢትዮጵያ ፡ ረቂቅ ፡  
ከዋኔ ፡ ለሕዝባዊ ፡ ፈረዳ ፡ አቅርቦ ፡  
በኢትዮጵያ ፡ ሕዝብ ፡ ያስጸድቃል ።

5.1.4 ፤ ሀገራዊው ፡ ከዋኝ ፡ ጉባኤ ፡  
የመሸጋገሪያ ፡ መንግሥቱን ፡ ሕጋዊነት ፡ ኹሉ ፡  
ይወስናል ።

5.1.5 ፤ ሀገራዊው ፡ ከዋኝ ፡ ጉባኤ ፡  
የመሸጋገሪያ ፡ መንግሥቱን ፡ ፈጻሚ ፡ ምክር ፡  
ሊቀ ፡ መንበር ፡ በጊዜያዊ ፡ ርዕሰ ፡ ሀገርነት ፡  
በድምፅ ፡ ብልጫ ፡ ይሠይማል ።

5.1.6 ፤ ሀገራዊው ፡ ከዋኝ ፡ ጉባኤ ፡  
የመሸጋገሪያ ፡ መንግሥቱ ፡ ፈጻሚ ፡ ምክር ፡  
ሊቀ ፡ መንበር ፡ የሚያቀርብለትን ፡  
ያስተዳደሩን ፡ መጋብደን ፡  
ወይም ፡ "ሚኒስትሮች" ፡ ዝርዝር ፡ ተመልክቶ ፡  
በድምፅ ፡ ብልጫ ፡ ያጸድቃል ።

5.1.7 ፤ ሀገራዊው ፡ ከዋኝ ፡ ጉባኤ ፡  
የመሸጋገሪያ ፡ መንግሥቱን ፡ ፈጻሚ ፡ ምክር ፡  
የማይተማመንበት ፡ ኾኖ ፡ ቢያገኘው ፡  
በጉዳዩ ፡ ድምፅ ፡ ሰጥቶበት ፡ በ 2/3 ኛ ፡  
ድምፅ ፡ ብልጫ ፡ የመሸጋገሪያ ፡ መንግሥቱን ፡  
ፈጻሚ ፡ ምክር ፡ ሊሸረውና ፡ በአንቀጽ ፡  
5.1.5 ፡ እና ፡ አንቀጽ ፡ 5.1.6 ፡ መሠረት ፡  
ሌላ ፡ የመሸጋገሪያ ፡ መንግሥት ፡ ፈጻሚ ፡



ምክርን ፡ ሳምንት ፡ በማያልፍ ፡ ጊዜ ፡ ውስጥ ፡  
በድምፅ ፡ ብልጫ ፡ ሊሠይም ፡ ይችላል ።

5.1.8 ፤ ሀገራዊው ፡ ከዋኝ ፡ ጉባኤ ፡  
የፈጸሟቸውን ፡ እና ፡ የፈታሐውን ፡ ሥልጣናት ፡  
ሥራዎች ፡ ሕጋዊነት ፡ ይቈጣጠራል ።

5.2 ፤ ፈጻሚ ፡ ሥልጣን ።

5.2.1 ፤ ጊዜያዊ ፡ ርእሰ ፡ ሀገሩ ፡ ከተሠየመ ፡  
ሳምንት ፡ በማያልፍ ፡ ጊዜ ፡ ውስጥ ፡ ጠቅላይ ፡  
መጋቢውን ፡ እና ፡ የእየምግብናው ፡  
መጋቢዎችን ፡ መርጦ ፡ በሀገራዊው ፡ ፈጻሚ ፡  
ምክር ፡ አባልነት ፡ ሹመታቸው ፡ የስም ፡  
ዝርዝራቸውን ፡ ለሀገራዊው ፡ ከዋኝ ፡ ጉባኤ ፡  
አቅርቦ ፡ ያስጸድቃል ።

5.2.2 ፤ ለመጋቢነት ፡ (ለ"ሚኒስትርነት") ፡  
የሚታገዙት ፡ እና ፡ የሚሠየሙት ፡  
ባለሥልጣኖች ፡ መንግሥታዊያን ፡  
ኅላፊነቶች ፡ በሕግ ፡ ሊሰጧቸው ፡  
የሚገባቸው ፡ ኢትዮጵያውያን ፡ ሀገራዊያን ፡  
መኾን ፡ አለባቸው ።

5.2.3 ፤ ለመጋቢነት ፡ (ለ"ሚኒስትርነት") ፡  
የሚታገዙት ፡ እና ፡ የሚሠየሙት ፡  
ባለሥልጣኖች ፡ የሀገራዊው ፡ ከዋኝ ፡ ምክር ፡  
አባላት ፡ ሊኾኑም ፡ ላይኾኑም ፡ ይችላሉ ።

5.3 ፤ ፈታሐ ፡ ሥልጣን ።

5.3.1 ፤ በዳኝነት ፡ ሥልጣን ፡ እና ፡ ኅላፊነት ፡  
ያሉ ፡ የሕግ ፡ ባለሟያዎች ፡ በሥልጣን ፡  
ብልጫ ፡ በሙስና ፡ እና ፡ በመሳሰለ ፡  
ወንጀል ፡ ከቀደሙ ፡ ይዘቶች ፡ ጋራ ፡  
ያልተነካኩ ፡ ተለይተው ፡ በፈታሐው ፡  
ሥልጣን ፡ ዕርከኖች ፡ ተመድበው ፡  
ሥልጣናቸው ፡ በሀገራዊው ፡ ከዋኝ ፡ ጉባኤ ፡  
ይጸድቅላቸዋል ።

5.3.2 ፤ እንዳስፈላጊነቱ ፡ ተጨማሪዎች ፡  
ዐዳዲስ ፡ የሕግ ፡ ባለሟያዎች ፡ በፍትሕ ፡  
ምጋቤው ፡ ጠቋሚነት ፡ ለሀገራዊው ፡ ከዋኝ ፡  
ጉባኤ ፡ ቀርበው ፡ የዳኝነት ፡ ሥልጣናቸው ፡

ጸድቆ ፡ በዳኝነት ፡ ሊመደቡ ፡ ይችላሉ ።

5.3.3 ፤ ተፈላጊዎቹ ፡ የፈታሐው ፡ ሥልጣን ፡  
መጣራት ፡ እና ፡ መግባታት ፡ በፍትሕ ፡  
ምጋቤው ፡ አማካይነት ፡ ይከናወናሉ ።

5.4 ፤ የስያህ ፡ ቡድኖች ።

5.4.1 ፤ የኢ.ፌ.ዴ.ሪ ፡ የውንብድና ፡  
ይዘት ፡ "ገዢ ፡ ፓርቲ" ፡ እና ፡  
ተሳታፊዎች ፡ "ፓርቲዎች" ፡ የአመራር ፡  
አባላት ፡ በጠቅላላው ፡ በየትኛውም ፡  
የመሸጋገሪያ ፡ መንግሥት ፡ የሥልጣን ፡  
ክፍልም ፡ ኾነ ፡ ዕርከን ፡ አይሠየሙም ።

5.4.2 ፤ በኅላፊነት ፡ ያሉ ፡ የሌሎች ፡ ስያላ ፡  
ቡድኖች ፡ (ወይም ፡ "የፖለቲካ ፡ ፓርቲዎች") ፡  
አመራር ፡ አባላት ፡ በየትኛውም ፡  
የመሸጋገሪያ ፡ መንግሥት ፡ የሥልጣን ፡  
ዕርከን ፡ አይሠየሙም ። የሚሠየሙ ፡ ቢኖሩ ፡  
አስቀድመው ፡ ከቡድናቸው ፡ ኅላፊነታቸው ፡  
መውረድ ፡ ይኖርባቸዋል ።

5.5 ፤ የጦር ፡ እና ፡ የጸጥታ ፡ ኅይሎች ።

5.5.1 ፤ የኢትዮጵያ ፡ የምድር ፡ ኅይል ፡  
የአየር ፡ ኅይል ፡ የባሕር ፡ ኅይል ፡  
እንዲሁም ፡ ልዩ ፡ ልዩ ፡ የሕግ ፡ አስከባሪ ፡ እና ፡  
የጸጥታ ፡ ኅይሎች ፡ ሙሉ ፡ በሙሉ ፡  
በመሸጋገሪያው ፡ መንግሥት ፡ ሥልጣን ፡  
ሥር ፡ ይኾናሉ ።

5.5.2 ፤ በተሻረው ፡ "ክልላዊ" ፡ መዋቅር ፡  
መሠረት ፡ ተቋቁመው ፡ የነበሩት ፡ "ልዩ ፡  
ኅይሎች" ፡ እና ፡ "የክልል ፡ ፖሊሶች" ፡ ኹሉ ፡  
ተሻረው ፡ ከሰው ፡ ኅይላቸው ፡ የተወሰነው ፡  
ወደ ፡ ሀገራዊው ፡ ስራዊት ፡ ሲጠቃለል ፡  
ቀሪው ፡ ተጨማሪ ፡ ሥልጣናት ፡ እና ፡ ርዳታ ፡  
እየተሰጠው ፡ ወደ ፡ ሰላማዊ ፡ ኑሮው ፡  
እንዲመለስ ፡ ይደረጋል ።

5.5.3 ፤ በልዩ ፡ ልዩ ፡ ምክንያት ፡ በዐመፃ ፡  
ግብር ፡ ተሰማርተው ፡ ለኖሩ ፡ ኅይሎች ፡  
ተርታ ፡ አባላት ፡ የምሕረት ፡ ዐዋጅ ፡



ይታወቃል ። በምሕረት ፣ ዐዋጁ ፣ መሠረት ፣ በሰላም ፣ ወደ ፣ መንግሥት ፣ የሚገቡት ፣ ወገኖች ፣ ሥልጠና ፣ እና ፣ ርዳታ ፣ እየተሰጣቸው ፣ ወደ ፣ ሰላማዊ ፣ ኑሯቸው ፣ እንዲመለሱ ፣ ይደረጋል ።

5.5.4 ፤ በከባድ ፣ የሀገር ፣ ክዳት ፣ የሙስና ፣ እና ፣ የኢሰብአዊ ፣ ድርጊት ፣ ወንጀሎች ፣ ምክንያት ፣ የምሕረት ፣ ዐዋጁ ፣ የማይመለከታቸው ፣ አባላት ፣ ግን ፣ በመንግሥት ፣ ቍጥጥር ፣ ሥር ፣ የሚገኙት ፣ ወዲያው ፣ ክስ ፣ እንዲመሠረትባቸው ፣ ይደረጋል ። እመንግሥት ፣ ቍጥጥር ፣ ሥር ፣ የማይገኙት ፣ በሀገር ፣ ውስጥ ፣ ያሉት ፣ ተይዘው ፣ ለፍርድ ፣ እንዲቀርቡ ፣ ይደረጋል ፤ ከሀገር ፣ ውጭ ፣ የሚገኙት ፣ ደግሞ ፣ በአህጉራውያን ፣ የሕግ ፣ ማስከበር ፣ ተቋማት ፣ አማካይነት ፣ ተይዘው ፣ በሀገር ፣ ውስጥ ፣ ለፍርድ ፣ እንዲቀርቡ ፣ ይደረጋል ።

**5.6 ፤ የሀገራውያን ፣ ምልክቶች ፣ መስተካከል ።**

5.6.1 ፤ የኢትዮጵያ ፣ ሰንደቅ ፣ ዐላማ ፣ ወደእነበረበት ፣ አረንጓዴ - ብጫ - ቀይ ፣ ሦስቱ ፣ ቀለማቱ ፣ እንዲመለስ ፣ በቀደመው ፣ የውንብድና ፣ ይዘት ፣ ተለጥፈውበት ፣ የነበሩት ፣ የፋሺዝም ፣ ምልክት ፣ ባላምስት ፣ እግር ፣ ብጫ ፣ ኮከብ ፣ እና ፣ ሰማያዊ ፣ መደብ ፣ ከሰንደቅ ፣ ዐላማው ፣ እንዲወገዱ ፣ ይደረጋል ።

5.6.2 ፤ የኢትዮጵያ ፣ ሰንደቅ ፣ ዐላማ ፣ በዐዋጅ ፣ መሠረት ፣ እሚውለበለብበት ፣ ቦታ ፣ ኹሉ ፣ ሕጋዊው ፣ ሰንደቅ ፣ ዐላማ ፣ ብቻ ፣ እንዲውለበለብ ፣ ይደረጋል ።

5.6.3 ፤ ከኢትዮጵያ ፣ ሰንደቅ ፣ ዐላማ ፣ በቀር ፣ ምንም ፣ ዐይነት ፣ የቀድሞ ፣ "ክልል" ፣ ኾነ ፣ የ"ፓርቲ" ፣ "ባንዲራ" ፣ በመንግሥታውያን ፣ ሕንጻዎች ፣ ላይ ፣ እና ፣ በሕዝብ ፣ አደባባይ ፣ አይውለበለብም ።

5.6.4 ፤ ዐዲስ ፣ የኢትዮጵያ ፣ ሀገራዊ ፣

መዝሙር ፣ በሀገራዊ ፣ ውድድር ፣ ተመርጦ ፣ በመሸጋገሪያው ፣ መንግሥት ፣ ወቅት ፣ በሀገራዊው ፣ ከዋኝ ፣ ጉባኤ ፣ ይጸድቃል ።

5.6.5 ፤ ዐማርኛ ፣ አንድያው ፣ የኢትዮጵያ ፣ ሀገራዊ ፣ ልሳን ፣ እንደ ፣ መኾኑ ፣ መጠን ፣ በመላ ፣ ሀገሪቱ ፣ አንድያው ፣ የመንግሥት ፣ የሥራ ፣ ቋንቋ ፣ ይኾናል ። አስፈላጊ ፣ በኾነባቸው ፣ አካባቢዎች ፣ ግን ፣ የአካባቢያውያን ፣ ቋንቋዎች ፣ የትርጉማ ፣ አገልግሎት ፣ በመንግሥታውያን ፣ ያስተዳደር ፣ እና ፣ ያገልግሎት ፣ ተቋማት ፣ ውስጥ ፣ እንዲሰጥ ፣ ይደረጋል ።

**ምዕራፍ ፣ 6 ፤**

**የመሸጋገሪያው ፣ መንግሥት ፣ ጠባይ ።**

ባመሠራረቱ ፣ እና ፣ ባሠራሩ ፣-

- የሀገሪቱን ፣ ዐፄ ፣ ሥር ፣ ያከበረ ፣ ትውፊታዊ ፣
- ኹሉንም ፣ ሀገራዊ ፣ ያሳተፈ ፣ ሥልጡንሕዝባዊ ፣
- ለዐዲስ ፣ ሐሳብም ፣ የተከፈተ ፣ የርትዕ ፣ መከየድ ፣ ይኾናል ።

**6.1 ፤ ባመሠራረት ፣ ረገድ ።**

6.1.1 ፤ ኢትዮጵያ ፣ ጥንታዊት ፣ ሀገር ፣ ናትና ፣ ጥንተ ፣ ክዋኔዋ ፣ እና ፣ ግዛታዊ ፣ ትውፊቷ ፣ ለዐዲሱ ፣ ክዋኔዋ ፣ መሠረት ፣ መኾናቸውን ፣ ኹሉም ፣ ወገኖች ፣ ይቀበላሉ ።

6.1.2 ፤ ኢትዮጵያ ፣ የእያንዳንዱ ፣ ኢትዮጵያዊ ፣ ሀገራዊ ፣ የኾነችውን ፣ ያክል ፣ እያንዳንዱ ፣ ኢትዮጵያዊ ፣ ሀገራዊም ፣ የኢትዮጵያ ፣ መኾኑን ፣ አምኖ ፣ በአኩል ፣ እግዚእና ፣ በሥልጡንሕዝባዊ ፣ መንገድ ፣ ስለሀገሩ ፣ ዐዲስ ፣ ክዋኔ ፣ የመወሰን ፣ ሙሉ ፣ ሙብት ፣ ይኖረዋል ።

6.1.3 ፤ የኢትዮጵያ ፣ ጥንተ ፣ ክዋኔዋ ፣ ወይም ፣ የዐፄ ፣ ሥራ ፣ መከበር ፣ እንደተጠበቀ ፣ ኾኖ ፣ የኢትዮጵያ ፣ ሕዝብ ፣ በእግዚእናው ፣



መሠረት ፡ ለዐዲሱ ፡ የኢትዮጵያ ፡ ክዋኔ ፡  
 ይበጃል ፡ የሚለውን ፡ ዐዲስ ፡ ሐሳብ ፡ ኸሉ ፡  
 ስለ ፡ ርትዕነቱ ፡ መክሮ ፡ ዘክሮ ፡ ሲስማማበት ፡  
 ከዐዲሱ ፡ የኢትዮጵያ ፡ ክዋኔ ፡ ጋራ ፡  
 በውዴታው ፡ ሊያዋህደው ፡ ይችላል ።

6.2 ፤ ባሠራር ፡ ረገድ ።

ከመደበኛ ፡ መንግሥታዊ ፡ ሥራ ፡ ጋራ ፡  
 መደበኛውን ፡ መንግሥታዊ ፡ ሥራ ፡  
 ለመደገፍም ፡ የሚከተሉት ፡ ድርገቶች ፡  
 ምድራጎች ፡ እና ፡ ተቋሞች ፡ በሦስቱም ፡  
 የሥልጣን ፡ ክፍሎች ፡ (በፈጸሚው ፣ በሐጋጊው ፡  
 እና ፡ በፈታሐው ፡ ሥልጣናት) ፡ በሕግ ፡  
 ይቋቋማሉ ።

6.2.1 ፤ ኢትዮጵያ ፡ አኹን ፡ እምነትን በት ፡  
 የውድቀት ፡ ደረጃ ፡ እንድትዘቅጥ ፡ ለዘመናት ፡  
 የተፈጸመባት ፡ ዐያሌ ፡ በደሎች ፡ አሉና ፡  
 እነዚህን ፡ በነቂስ ፡ የማረም ፡ እና ፡  
 የማስወገድ ፡ ቀዳምያን ፡ ሥራዎች ፡ ይሠራሉ ።

6.2.2 ፤ ከኢትዮጵያ ፡ ንጉሠ ፡ ነገሥታዊ ፡  
 መንግሥት ፡ አንሥቶ ፡ እስከ ፡ ዘመናችን ፡  
 ድረስ ፡ በሕዝብ ፡ እና ፡ በሀገር ፡ ላይ ፡  
 በውስጥ ፡ እና ፡ በውጭ ፡ ጎይሎች ፡  
 የተፈጸሙ ፡ በደሎችን ፡  
 የሚመረምር ፡ "ሀገራዊ ፡ የበደል ፡ እና ፡ የካሳ ፡  
 መርማሪ ፡ ድርገት" ፡ በፍትሕ ፡ ምጋቤ ፡  
 ጎላፊነት ፡ ይቋቋማል ።

6.2.3 ፤ በሀገር ፡ እና ፡ በሕዝብ ፡ ላይ ፡ በደልን ፡  
 በፈጸሙ ፡ ወገኖች ፡ ላይ ፡ ክስን ፡  
 የሚመሠርት ፡ አንድ ፡ "ሀገራዊ ፡ ክስ ፡  
 መሥራች ፡ ድርገት" ፡ በፍትሕ ፡ ምጋቤ ፡  
 ጎላፊነት ፡ ይቋቋማል ።

6.2.4 ፤ በደርግ ፡ የውንብድና ፡ አገዛዝ ፡  
 የኢትዮጵያ ፡ ሕዝብ ፡ ርቱን ፡ አላግባብ ፡  
 ሲነጠቅ ፡ ይህም ፡ ንጥቂያ ፡ በኢ.ፌ.ዲ.ሪ. ፡  
 የውንብድና ፡ ይዘት ፡ ሲቀጥል ፡ የተፈለገው ፡  
 ዋነኛ ፡ ግብ ፡ ሕዝብን ፡ ከሀገሩ ፡ መንቀል ፡

እና ፡ መበተን ፡ ነበር ። ከዚያ ፡ ወዲህ ፡  
 በታሪክ ፡ ታይቶ ፡ የማይታወቅ ፡  
 የኢትዮጵያውያን ፡ ስደት ፡ ደረሰ ።  
 በኢትዮጵያውያን ፡ ማኅበረሰቦችም ፡ ውስጥ ፡  
 በታሪክ ፡ ለመዝናኛ ፡ ጊዜ ፡ ከሀገር ፡  
 ኢትዮጵያ ፡ የመገንጠል ፡ ሐሳብ ፡ ሰሚን ፡  
 ማግኘት ፡ ዝቅተኛ ። ርስት ፡ የሀገር ፡ እና ፡  
 የአንድነት ፡ አንዱ ፡ ማገር ፡ ስለ ፡ ኾነ ፡  
 በውንብድና ፡ የተነጠቀ ፡ ሕጋዊ ፡ ርስት ፡  
 ኸሉ ፡ "ርስት ፡ በሸሕ ፡ ዓመቱ ፡ ለባለቤቱ" ፡  
 በሚለው ፡ ትውፊታዊ ፡ የፍትሕ ፡ መርሕ ፡  
 መሠረት ፡ ለኢትዮጵያዊ ፡ ሀገራዊ ፡ ባለርስቱ ፡  
 የሚመለስበትን ፡ ኹኔታ ፡ የሚያጠና ፡

"የርስት ፡ አጣሪ ፡ ሀገራዊ ፡ ምድራግ" ፡

በፍትሕ ፡ ምጋቤ ፡ ጎላፊነት ፡ ይቋቋማል ።

- 6.2.5 ፤ ከ 1966 ፡ ዓ.ም. ፡ አንሥቶ ፡ የሀገር ፡  
 እና ፡ የሕዝብ ፡—
- እግዚአናን ፡ እና ፡ ነጻነትን ፡ ያስጣሉ ፡  
 እና ፡ ያስረመረሙ ፡
  - ሀብትንና ፡ ንብረትን ፡ ያስመዘቡ ፡
  - ጥቅምንና ፡ ጸጋን ፡ ለባዕድ ፡ አላልፈው ፡  
 ያሰጡ ፡

ሕግጋት ፣ ዐዋጆች ፣ ስምምነቶች ፣  
 ማዘዣዎች ፡ እና ፡ ውሎች ፣ አህጉራውያን ፡  
 ስምምነቶችም ፡ ተፈጽመዋል ። እነዚህን ፡  
 ፀረ ፡ ሀገር ፡ እና ፡ ፀረ ፡ ሕዝብ ፡ ሕግጋት ፣  
 ዐዋጆች ፣ ስምምነቶች ፣ ማዘዣዎች ፡ እና ፡  
 ውሎች ፡ መርምሮ ፡ የሚለይ ፡

"የሀገራውያንና ፡ የአህጉራውያን ፡ ሕግጋት ፣  
 ደንቦች ፣ ስምምነቶች ፡ እና ፡ ዐዋጆች ፡  
 አጣሪ ፡ ምድራግ" ፡

በፍትሕ ፡ ምጋቤ ፡ ጎላፊነት ፡ ይቋቋማል ፤  
 የምርመራውንም ፡ ውጤት ፡ ለሀገራዊው ፡  
 ክዋኝ ፡ ጉባኤ ፡ ያቀርባል ።

6.2.6 ፤ ከ 1966 ፡ ዓ.ም. ፡ አንሥቶ ፡



በተከታተሉት ፡ ፀረ ፡ ሀገር ፡ አገዛዞች ፡  
 ሀገራዊውን ፡ ልሳን ፡ ዐማርኛን ፡ ማጫጫት ፡  
 እንደ ፡ ዋና ፡ ግብ ፡ ተይዞ ፡ ሥርዐታዊ ፡ እና ፡  
 ተከታታይ ፡ በደል ፡ ተፈጽሞበታል ። የበደሉን ፡  
 ስፋት ፡ እና ፡ ጥልቀት ፡ መርምሮ ፡  
 ቋንቋውን ፡ ባጨርሮ ፡ ጊዜ ፡ ለመታደግ ፡  
 የሚያስችሉ ፡ ውሳኔዎችን ፡ የሚያጠና ፡  
 የዐማርኛን ፡ ግስ ፡ የሚያጠራ ፡ እና ፡  
 የሚያሟላ ፡ እንዲሁም ፡ የሀገር ፡ እና ፡ የቦታ ፡  
 ስመዎችን ፡ ደንብ ፡ አርቅቆ ፡ ለሀገራዊው ፡  
 ከዋኝ ፡ ጉባኤ ፡ የሚያቀርብ ፡

**"ሀገራዊ ፡ የግስ ፡ እና ፡ የስመዎ ፡ ምድራግ" ፡**  
 በጠቅላይ ፡ መጋቢው ፡ ጎላፊነት ፡ ይቋቋማል ።

6.2.7 ፤ ኢትዮጵያ ፡ ዐዲሱን ፡ ክዋኔዋን ፡  
 ስትሠራ ፡ ግዛቷ ፡ ከቀበሌ ፡ አንሥቶ ፡ እስከ ፡  
 ሀገር ፡ ደረጃ ፡ የሚዋቀርበትን ፡ የግዛት ፡ እና ፡  
 ያስተዳደር ፡ ድርጅት ፡ መርምሮ ፡ ለዘመኑ ፡  
 እና ፡ ለዘለቄታው ፡ የሚስማማውን ፡ የማሻሻያ ፡  
 ሐሳብ ፡ በጥናት ፡ መልክ ፡ ለሀገራዊው ፡  
 ከዋኝ ፡ ጉባኤ ፡ የሚያቀርብ ፡

**"የግዛት ፡ እና ፡ ያስተዳደር ፡ አወቃቀር ፡ አጥኚ ፡  
 ድርገት" ፡**

በጠቅላይ ፡ መጋቢው ፡ ጎላፊነት ፡ ይቋቋማል ።

6.2.8 ፤ የኢትዮጵያ ፡ ሀገራዊ ፡ ድንበር ፡ ዛሬ ፡  
 የሚገኝበትን ፡ ኹኔታ ፡ ከአህጉራውያን ፡  
 ውሎች ፡ እና ፡ ከታሪክ ፡ የተወረሱትን ፡  
 የሰነድ ፡ እና ፡ ሌሎች ፡ ማስረጃዎችን ፡  
 አገናዝቦ ፡ የሚያጠና ፡ እና ፡ ውጤቱን ፡  
 ለሀገራዊው ፡ ከዋኝ ፡ ጉባኤ ፡ የሚያገባ ፡

**"የዳር ፡ ድንበር ፡ መርማሪ ፡ ድርገት" ፡**

በጠቅላይ ፡ መጋቢው ፡ ጎላፊነት ፡ ይቋቋማል ።

6.2.9 ፤ የመንግሥት ፡ ሥራ ፡ የሚቀናው ፡  
 በመንግሥት ፡ ሠራተኛ ፡ የብቃት ፡ ደረጃም ፡  
 ስለ ፡ ኹነ ፡ ማንኛውም ፡ የመንግሥት ፡  
 ሠራተኛ ፡ በሥራ ፡ ምድቡ ፡ ሊያሟላቸው ፡

የሚገቡትን ፡ ችሎታዎች ፡ የሚያገናኙፈው ፡

**"የመንግሥት ፡ ሠራተኞች ፡ ምድራስ" ፡**

በጠቅላይ ፡ መጋቢው ፡ ጎላፊነት ፡  
 በመዲናዋ ፡ ዐዲስ ፡ አበባ ፡ እና ፡ በክፍለ ፡  
 ሀገር ፡ ዋና ፡ ዋና ፡ ከተማዎች ፡ ይቋቋማል ።

**ምዕራፍ ፡ 7 ፤**

**ዐዲሱ ፡ የኢትዮጵያ ፡ ክዋኔ ፡ ባዲስ ፡ ሀገራዊ ፡  
 ኪዳን ፡ መሠረት ፡ ይከወናል ።**

7.1 ፤ የኢትዮጵያ ፡ ሕዝብ ፡ የጥንታዊት ፡ ሀገሩን ፡  
 ኹነት ፡ (ወይም ፡ መንግሥት) ፡ በዐዲሱ ፡  
 ክዋኔው ፡ ሊያደስ ፡ በሕዝቡ ፡ እና ፡ በርትዓዊ ፡  
 ኹነቱ ፡ መካከል ፡ ለሚኖረው ፡ ሱታፌ ፡ ኹሉ ፡  
 ዐዲሱ ፡ ክዋኔው ፡ ዐዲሱ ፡ ሀገራዊ ፡ ኪዳን ፡  
 ይኸናል ።

7.2 ፤ ዐዲሱ ፡ የኢትዮጵያ ፡ ክዋኔ ፡ በሚጸድቅበት ፡  
 ጊዜ ፡ ከኢትዮጵያ ፡ ወረዳዎች ፡ በልዩ ፡ ልዩ ፡  
 ምክንያት ፡ ከሀገራዊው ፡ ክዋኔ ፡ ኹደት ፡  
 ያልተሳተፉ ፡ ወረዳዎች ፡ ቢኖሩ ፡ ከመሳተፍ ፡  
 የከለከላቸው ፡ ምክንያት ፡ እንደተወገደ ፡  
 በእነዚህ ፡ ቀሪዎች ፡ ወረዳዎች ፡ ሕዝባዊ ፡ ፈረዳ ፡  
 ተካክሎባቸው ፡ በዐዲሱ ፡ ክዋኔ ፡ አንጻር ፡  
 አንዳች ፡ ቅርታ ፡ ወይ ፡ ተቃውሞ ፡ ቢኖራቸው ፡  
 ጉዳያቸው ፡ በቋሚው ፡ ሐጋጊ ፡ ሥልጣን ፡  
 (ወይም ፡ ሀገራዊ ፡ ሽንገ) ፡ ታይቶ ፡ ይወሰናል ❖

**ጊዜያዊ ፡ ፈጻሚ ፡ ምክር ፡**

**ኢ.ሀ.ሥ.አ. ።**



ተቀጥሎ-1 ፤

የኢ.ሀ.ሥ.ክ. ፣  
መሠረታዊ ፣ ሰነድ ።







1.3 ፤ የኢትዮጵያ ፡ ብሔር ፡ በሥነ-ጥም ፡  
 አካላዎቹ ፡ በየብስም ፡ በባሕርም ፡ ባዩርም ፡  
 በርትዓዊ ፡ መዋሐድ ፡ ከመስፋት ፡ በቀር ፡  
 የማይሸረፍ ፡ የማይቀነስ ፡ የማይጠብ ፡  
 ሙሉ ፡ ነው ።

1.4 ፤ ኢትዮጵያ ፡ አንዲት ፡ እና ፡ የማትከፋፈል ፡  
 ሀገር ፡ ናት ።

**አንቀጽ ፡ 2 ፤**

**የሥልጣን ፡ ተገቢነትን ፡ ስለ ፡ ማረጋገጥ ።**

2.1 ፤ የኢትዮጵያ ፡ ሕዝብ ፡ ከማንኛውም ፡ ጊዜ ፡  
 የበለጠ ፡ ባስተባበረው ፡ እና ፡ ባስፋፋው ፡  
 የየካቲት ፡ ወር ፡ 1966 ፡ ዓ.ም. ፡ ሀገራዊ ፡  
 ንቅናቄው ፡ ጎይል ፡ ቀዳማዊ ፡ ጎይለ ፡  
 ሥላሴ ፡ የያዙበትን ፡ የግዛት ፡ መብቱን ፡  
 በሰላም ፡ ሲያስመልስ ፡ ላዲስ ፡ አበባ ፡  
 ከተማ ፡ ሰጥታ ፡ የተሰማሩትን ፡ ሰራዊቶች ፡  
 ለማስተባበር ፡ የተመደበው ፡ ወታደራዊ ፡  
 ደርግ ፤

2.1.1 ፤ ሊጠብቀው ፡ የቆመለትን ፡ ሕዝብ ፡  
 ከድቶ ፡ የተውጣጣቸውን ፡  
 ደንቦች ፡ አታሎ ፡ ከርክክቡ ፡  
 መኻከል ፡ ሥልጣኑን ፡ በውንብድና ፡  
 አስጥሎ ፡ የትግሉን ፡ መልካም ፡  
 ውጤት ፡ አጨናግፏል ፡  
 የንቅናቄውንም ፡ ደገኛ ፡ ጉዞ ፡  
 አቋርጧል ፤

2.1.2 ፤ ለፍትሕ ፡ ችሎት ፡ እና ፡ ለሀገራዊ ፡  
 ሥልጣን ፡ የሚውለውን ፡  
 የመንግሥት ፡ ጎይል ፡ በእጅ ፡  
 መናኛ ፡ ይዞ ፡ የግፍ ፡ መኪናው ፡  
 የግል ፡ መሣሪያው ፡ አድርጎ ፡  
 በምቀኝነት ፡ በቀል ፡ በእብራት ፡  
 ሰውን ፡ በመፍጀት ፡ የመላውን ፡  
 ሕዝብ ፡ ሰላም ፡ እና ፡ ሰጥታ ፡  
 አደፍርሶ ፡ ኢትዮጵያን ፡

እሥልጣን ፡ ጦርነት ፡ ውስጥ ፡  
 ይሏል ።

2.2 ፤ የሥልጣን ፡ ጦርነቱ ፡ ተቀጣጥሎ ፡  
 በግንቦት ፡ ወር ፡ 1983 ፡ ዓ.ም. ፡  
 በኢ.ሕ.ዴ.ሪ. <sup>(5)</sup> ፡ ይዘት ፡ መፍረስ ፡ ዋዜማ ፡  
 የተባበሩት ፡ ያሜሪካ ፡ ኹነቶች ፡ (የውናይተድ ፡  
 ስቴይትስ ፡ ኦፍ ፡ አሜሪካ) ፡ መንግሥት ፡  
 በኢ.ሕ.ዴ.ሪ. ፡ ይዘት ፡ ተወካዮች ፡ እና ፡  
 በተቀናቃኞቹ ፡ መኻከል ፡ በብሪታንያ ፡  
 መዲና ፡ ለንደን ፡ በሽምጋይነት ፡ የቀጠረው ፡  
 የዕርቅ ፡ ጉባኤ ፤

2.2.1 ፤ ገና ፡ ከመገኘት ፡ በሽምጋይ ፡  
 መንግሥት ፡ ክዳት ፡ ተጨንግፏል ፤

2.2.2 ፤ ዕርቅ ፡ ሳይወርድም ፡  
 ኢ.ሕ.አ.ዴ.ግ. <sup>(6)</sup> ፡ እና ፡  
 ሕ.ግ.ሐ.ኤ. <sup>(7)</sup> ፡ ዐዲስ ፡ አበባ ፡  
 ገብተው ፡ አገራቱን ፡  
 እንዲቆጣጠሩና ፡ የ"ሸግግር ፡  
 መንግሥት"ን ፡ እንዲመሠርቱ ፤  
 ቀጥሎም ፡ የክፍለ ፡ ሀገር ፡  
 ኤርትራን ፡ መገንጠል ፡ አዳር ፡  
 እንዲያደርሱ ፡ ሽምጋይ ፡ መንግሥት ፡  
 አላግባብ ፡ በማዘዙ ፡ የተባበሩት ፡  
 መንግሥታትን ፡ ሥምረት ፡  
 ረምርሟል ፡ ባንዲት ፡ እግዝእት ፡  
 ሀገር ፡ የውስጥ ፡ ጉዳይ ፡ ጣልቃ ፡  
 ገብቷል ፤ የጣልቃ ፡ ገብነት ፡  
 ውሳኔውንም ፡ አስፈጽሟል ፤

2.2.3 ፤ በኢትዮጵያ ፡ ውስጥ ፡ ሕገ ፡  
 ወጥነትን ፡ እና ፡ ውንብድናን ፡  
 አጽንቷል ፤

2.2.4 ፤ ዕርቅ ፡ ባልወረደበት ፡ ቀውጢ ፡  
 ኹኔታም ፡ የሕገ ፡ መንግሥት ፡

5 ኢ.ሕ.ዴ.ሪ. ፤ የኢትዮጵያ ፡ ሕዝባዊ ፡ ዲሞክራሲያዊ ፡ ሪፐብሊክ ፡  
 (የደርግ ፡ ይዘት) ።  
 6 ኢ.ሕ.አ.ዴ.ግ. ፤ የኢትዮጵያ ፡ ሕዝቦች ፡ አብዮታዊ ፡ ዲሞክራሲያዊ ፡  
 ግንባር ።  
 7 ሕ.ግ.ሐ.ኤ. ፤ ሕዝባዊ ፡ ግንባር ፡ ሐርነት ፡ ኤርትራ ።



ማርቀቅ ፡ ኸ.ደትን ፡ አስገምሯል ፡  
 የማርቀቁንም ፡ ኸ.ደት ፡ በመቀየስ ፡  
 የኢትዮጵያን ፡ ሕዝብ ፡ "ሕዝቦች" ፡  
 በማለት ፡ ሀልውናውን ፡ የካደ ፣  
 ፀረ ፡ ኢትዮጵያ ፡ የ"አፓርታይድ" ፡  
 ሕገ ፡ መንግሥትን ፡ በሀገሪቱ ፡  
 ላይ ፡ በእጅ ፡ መናኛ ፡ ጭናል ፤

2.2.5 ፤ የኢትዮጵያን ፡ ሕዝብ ፡ ለዕልቂት ፡  
 ለጭቁና ፡ እና ፡ ለስደት ፡  
 ሀገሪቱንም ፡ ለብዝበዛ ፡ ዳርጓል ።

2.3 ፤ ከ 2007 ፡ ዓ.ም. ፡ እስከ ፡ 2010 ፡ ዓ.ም. ፡  
 ተጠናክሮ ፡ በቀጠለው ፡ ሀገራዊ ፡ እግዚእናን ፡  
 የማስመለስ ፡ ሕዝባዊ ፡ እንቅስቃሴ ፡  
 ምክንያት ፡ የኢ.ፌ.ዴ.ሪ.<sup>(8)</sup> ፡ ይዘት ፡  
 ለ"ሥር ፡ ነቀል" ፡ ለውጥ ፡ ዝግጁ ፡ መኾኑን ፡  
 አስታውቋል ፤ በተግባርም ፡ ምልክቶችን ፡  
 አሳይቷል ።

2.4 ፤ የኢትዮጵያን ፡ ሕዝብ ፡ እግዚእናን ፡  
 በማክበር ፡ በሕጋዊ ፡ ሥልጣን ፡ ብቻ ፡  
 ሊሠራበት ፡ የሚገባውን ፡ መንግሥታዊ ፡  
 ኅይል ፡ የሕዝብ ፡ ይኹንታን ፡ ላገኘ ፡  
 ለባለዐደራ ፡ የሽግግር ፡ መንግሥት ፡  
 በማስረከብ ፡ ዐዲስ ፡ ሕገ ፡ መንግሥት ፡  
 ተረቆ ፡ የሚጸድቅበትን ፡ እና ፡ ዘላቂው ፡  
 ሥልጡንሕዝባዊ ፡ መንግሥት ፡  
 የሚቋቋምበትን ፡ ሕጋዊ ፡ አገባብ ፡ በጋራ ፡  
 ለማስለጥ ፡ ኢ.ሀ.ሥ.አ. ፡ ይተጋል ።

2.5 ፤ መላው ፡ የኢትዮጵያ ፡ ሕዝብ ፡ በነጻ ፡ እና ፡  
 ሥልጡንሕዝባዊ ፡ ምርጫ ፡ ሠይሞ ፡  
 የሚያቋቋመው ፡ ሀገራዊ ፡ ከዋኝ ፡ ጉባኤ ፡—

2.5.1 ፤ በተወሰነለት ፡ ጊዜ ፡ ውስጥ ፡  
 በሙሉ ፡ ነጻነት ፡ መክሮ ፡ እና ፡  
 ዘክሮ ፡ የሚያረቀውን ፡ ዐዲስ ፡ ሕገ ፡  
 መንግሥት ፡ ለሕዝብ ፡ አቅርቦ ፡  
 በማስጸደቅ ፡

2.5.2 ፤ በሕገ ፡ መንግሥቱም ፡ መሠረት ፡  
 ዐዲሱን ፡ ሥልጡንሕዝባዊ ፡ የርትዕ ፡  
 ኹነት ፡ (የርትዕ ፡ መንግሥት) ፡  
 በማቆም ፡

የሥልጣን ፡ ተገቢነትን ፡ በሀገሪቱ ፡ መልሶ ፡  
 ማስፈን ፡ የዚህ ፡ ሀገራዊ ፡ ስታፊ ፡ አንድያ ፡  
 ዐላማ ፡ ይኾናል ።

2.6 ፤ ይህም ፡ ዐላማ ፡ እዳር ፡ እስካልደረሰ ፡ እና ፡  
 የሥልጣን ፡ ተገቢነት ፡ በሀገሪቱ ፡  
 እስካልሰፈነ ፡ ድረስ ፡ አንዳች ፡ ደገኛም ፡  
 ኾነ ፡ ክፉኛ ፡ ለውጥ ፡ በሀገሪቱ ፡ ቢከታተል ፡  
 የሕዝብን ፡ እግዚእናን ፡ ለዘለቄታው ፡  
 የማስከበሩ ፡ ሰላማዊው ፡ የኢ.ሀ.ሥ.አ. ፡  
 ትግል ፡ እስከ ፡ ሙሉ ፡ ክንዋኔው ፡ ድረስ ፡  
 ሳይቋረጥ ፡ ይቀጥላል ።

**አንቀጽ ፡ 3 ፤**

**የኢትዮጵያ ፡ ሕዝብ ፡ ሕጋዊ ፡ ትግል ።**

3.1 ፤ የኢትዮጵያ ፡ ሕዝብ ፡ ያገሩን ፡ ርትዓዊ ፡  
 ኹነት ፡ የግዛቱን ፡ ሥልጡንሕዝባዊነት ፡  
 እና ፡ ነፍስ ፡ ወከፍ ፡ ነጻነቱን ፡  
 የሚጠብቅበትን ፡ የገዢነት ፡ ሙብቱን ፡  
 ለማስከበር ፡ በተናጠልም ፡ ኾነ ፡ በኅብረት ፡  
 ወይ ፡ በሀገር ፡ ደረጃ ፡ በእየጊዜው ፡  
 የሚፈጽማቸው ፡ የፍትሕ ፡ ክርክሮች ፡  
 ወይም ፡ የመሣሪያ ፡ ትግሎች ፡ የጭቁና ፡  
 ተቃውሞ ፡ ሙብቱ ፡ የሚፈቅድለት ፡  
 ተገቢዎች ፡ ተግባሮች ፡ ናቸው ።

3.2 ፤ የኢትዮጵያ ፡ ሕዝብ ፡ ማንኛውንም ፡  
 ዐምባ ፡ ገንንነት ፡ ለመቃወም ፡ የሚያነሣው ፡  
 ጠቅላላ ፡ ትግል ፡ ያልሞት ፡ ባይ ፡  
 ተጋዳይነት ፡ ብቻ ፡ ሳይኾን ፡ ነፍስ ፡  
 ወከፋዊ ፡ እና ፡ ሀገራዊ ፡ እግዚእናውን ፡  
 የመከላከልም ፡ የተቀደሰ ፡ ሙብቱ ፡ ነው ።

3.3 ፤ ለግል ፡ ጥቅም ፡ ወይም ፡ ለውጭ ፡ ኅይል ፡  
 መሣሪያ ፡ በመኾን ፡ ኢትዮጵያን ፡

8 ኢ.ፌ.ዴ.ሪ ፤ የኢትዮጵያ ፡ ፌዴራላዊ ፡ ዲሞክራሲያዊ ፡ ሪፐብሊክ ፡  
 (የኢ.ሕ.አ.ዴ.ግ. ፡ ይዘት) ።



ለመቀረብ ፣ ለመክፈል ፣ ለማጥፋት ፣  
 በክፍል ፣ ወይ ፣ በመላዎ ፣ ለባዕድ ፣ አሳልፎ ፣  
 ለመስጠት ፣ በነፍስ ፣ ወክፍም ፣ ኾነ ፣  
 ባንዳች ፣ ኅብረት ፣ የሚሠራ ፣ ኹሉ ፣  
 የኢትዮጵያ ፣ ጠላት ፣ ነው ።

**አንቀጽ ፡ 4 ፤**  
**ቀረጥ ፡ ሐሳብ ።**

4.1 ፤ ኢትዮጵያን ፣ ከወደቀባት ፣ ጥፋት ፣ አኹን ፣  
 የሚያደናት ፣ እና ፣ ርትዓዊ ፣ ኹነቷን ፣  
 መልሶ ፣ የሚሠራላት ፣ ችሎት ፣ የሕዝቧ ፣  
 አንድነት ፣ የሚያለማላት ፣ ሀገራዊ ፣  
 እግዚአናዋ ፣ መኾኑን ፣ ተገንዝበን ፤

4.1.1 ፤ ተወላጇ ፣ የሚመኘውን ፣  
 የባለቤትነት ፣ እና ፣ የነጻ ፣ ኅብረ ፣  
 ሰብእ ፣ ኑሮን ፣ የሚያገኘው ፣  
 ሕዝቧ ፣ ራሱን ፣ በራሱ ፣ ለራሱ ፣  
 ሲገዛ ፣ ብቻ ፣ መኾኑን ፣ ተረድተን ፤

4.1.2 ፤ እነዚህንም ፣ መሠረታዊዎችን ፣  
 ጸጋዎች ፣ የሚያገናኙት ፣ ችሎት ፣  
 የተወላጇ ፣ ባሕርያዊ ፣  
 ሥልጡንሕዝብና ፣ መኾኑን ፣  
 አምነን ፤

4.1.2.1 ፤ የሕዝቧን ፣ አንድነት ፣  
 በመሥራት ፣ ሀገራዊ ፣  
 እግዚአናዋን ፣ ለማልማት ፤

4.1.2.2 ፤ ሰራዊቶቿን ፣ እትእዛዟ ፣  
 ሥር ፣ በመመለስ ፣  
 የለውጡን ፣ ሰላማዊ ፣  
 ንቅናቄ ፣ ለማስለጥ ፤

4.1.2.3 ፤ የኢትዮጵያ ፣ ሕዝብ ፣  
 በጠቅላላ ፣ ንቅናቄው ፣  
 በባሕርያዊ ፣ ባለመብትነት ፣  
 የሚጠይቀውን ፣ የግዛት ፣  
 ሥልጣን ፣ ለማስከበርና ፣  
 ሥልጡንሕዝብናን ፣

በኢትዮጵያ ፣ መልሶ ፣  
 ለማስፈን ፣ ቅዱስ ፣ ለገቻ ፣  
 ገብተናል ፤ ለገቻችንንም ፣  
 እፍጻሜ ፣ ሳናደርስ ፣  
 ላናርፍ ፣ ላንመለስ ፣  
 ቈርጠናል ።

4.2 ፤ ቀረጥ ፣ ሐሳባችንን ፣ እመልካም ፣ ፍጻሜ ፣  
 ለማድረስ ፡-

**"የኢትዮጵያውያን ፣ ሀገራዊ ፣  
 ሥልጡንሕዝባዊ ፣ አንድነት - ኢ.ሀ.ሥ.አ."**

በተሠኘ ፣ መጠሪያ ፣ አንድነታዊ ፣  
 አካላችንን ፣ አቁመን ፣ ግብሩን ፣  
 ያከናውንልን ፣ ዘንድ ፣ ባምስተኛው ፣  
 አንቀጽ ፣ የተመለከተውን ፣ ፈጻሚ ፣ ምክር ፣  
 ሠርተን ፣ ሕዝባዊ ፣ ሥልጣናችንን ፣  
 ሠይመነዋል ።

**አንቀጽ ፡ 5 ፤**

**የኢ.ሀ.ሥ.አ. ፣ ፈጻሚ ፣ ምክር ።**

5.1 ፤ የኢትዮጵያውያን ፣ ሀገራዊ ፣  
 ሥልጡንሕዝባዊ ፣ አንድነት ፣ በአንቀጽ ፣ 4 ፣  
 የተመለከተውን ፣ ቀረጥ ፣ ሐሳባችንን ፣  
 በገቢር ፣ ያከናውንልን ፣ ዘንድ ፣ አንድ ፣  
 ሀገራዊ ፣ ፈጻሚ ፣ ምክር ፣ ይኖረዋል ።

5.2 ፤ ፈጻሚ ፣ ምክር ፡-

አንድ ፣ ሊቀ ፣ መንበር ፤  
 አንድ ፣ ምክትል ፣ ሊቀ ፣ መንበር ፤  
 ሦስት ፣ አባሎች ፤  
 አንድ ፣ በኸሮንድ ፤  
 አንድ ፣ ጠቅላይ ፣ ጸሐፊ ፤

በድምሩ ፣ ሰባት ፣ በስም ፣ የመረጥንለት ፣ መማክርት ፣  
 ይኖሩታል ።

5.3 ፤ በየኅላፊነቱ ፣ የሚያስቀምጣቸውን ፣  
 ባለሥልጣኖች ፣ ፈጻሚ ፣ ምክር ፣ ይሠይማል ።





ተቀጥሎ-2 ፤

**ዐጠረ :**

**የቃላት ፡ መፍቻ ።**



ዐገር : ግስ (ዐገር/ግስ)	ፍቺ	short glossary (English)
ሀገራዊ : (ሰም)	ባለቤት ፣ ባላገር ፣ (በዓለ ፣ ሀገር) ፣ ዐማራ ፣ (ዐም ፣ ሐራ) ፣ ነጻ ፣ ሕዝብ	citizen
ሀገራዊ : (ቅጽል)	የሀገር ፣	citizen (adj.), national (adj.)
ሀገራዊ : ሒሳብ		national accounts
ሀገራዊ : ሒሳብ ፣ አያያዝ		national accounting
ሀገራዊ : ከዋኝ ፣ ጉባኤ	የሀገርን ፣ ክዋኝ ፣ ወይም ፣ ሕገ ፣ መንግሥት ፣ የሚሠራ ፣ የሕዝብ ፣ ተወካዮች ፣ ምክር ፣ ቤት ።	citizen/national constituent assembly
ሀገራዊ : ኪዳን	ሀገራዊ ፣ ውል	citizen contract, social contract
ልማት	ብጀታ ፣ እድገት	development
ልቅም	የአኃዝም ፣ ገንዘብ ፣ የማንኛውም ፣ መረጃ ፣ ልቅም ፣ አላድ	data
ልዕልና	የበላይነት	supremacy
ሐራ	ነጻ ፣ በራስ ፣ ዐደር	independent / free
ሐጋጊ	ሕግን ፣ አውጪ	legislative
ሐጋጊ ፣ ሥልጣን	ሕግን ፣ አውጪ	legislative power
መረብ		network
መርሐ ፣ ሰሜን		compass
መርበቢያ		web site
መርበብት		internet
መሳሊያ	መግባር	software
መባሕታዊ		diplomatic
መባሕት		diplomat
መብዕል	ብዕል ፣ መጥራት	capital
መነሻ		starting point
መነሻ		paragraph
መከየድ	ማረማመጃ	platform
መዜንው	"ጋዜጣ"	journal
መዜንው	ዜና ፣ ማሠራጫ	news media
መዜንው	ዜና ፣ የዜና ፣ ሰው	journalist

ዐገር : ግስ (ዐገር/ግስ)	ፍቺ	short glossary (English)
መደብ	መነሻ	base
መደብ-ዓመት	መነሻ ፣ ዓመት	base year
መጋቢ	"ሚኒስትር"	minister
መግባር	መሣሪያ	tool
መጥሪ/መጥራት	ጠራዩ/ት	economic agent
መጥራት	መብዕል	capital
ማሟሻሻ		deflator
ማስሊያ	የስሌት ፣ መኪና	computer
ማወራሻ	መልፈፊያ ፣ ማገናኛ	media
ምሕቃፍ	ማቀፊያ	framework
ምሕዋር	መንገድ ፣ መኬኛ	circuit
ምኅዳር		ecosystem
ምንገባዊ ፣ ወጀድ	የምንገባ ፣ ተቋማት ፣ ሰፈር	industrial park
ምንገባ	የመሥሪያ ፣ ቦታው ፣ እና ፣ ሥርዐቱ ፣ "ፋብሪካ"	industry
ምእትያ	ምእት ፣ ዓመት	century
ምድራስ	"ዩኒቨርሲቲ"	university
ምድራግ	ተልእኮ	commission
ምድራግ		agency
ምጋቤ	"ሚኒስቴር"	ministry
ምጥራይ	የጥርጥር ፣ ሥርዐት	economic system, macro- economy
ሟሽሻ	የዋጋ ፣ ሟሽሻ	deflation
ሥሉጥ	ሥልጡን	civil, civic
ሥሉጥ ፣ ማኅበር	ሥልጡን ፣ ማኅበር	civil society
ሥልጡን	ሥሉጥ	democrat
ሥልጡን-ሕዝባዊ	የሥልጡን ፣ ሕዝብ	democratic
ሥልጡን-ሕዝብና	ሥልጡን-ሕዝብነት	democracy
ሥልጣን	መብት ፣ እግዚአና ፣ ኅላፊነት	authority
ሥልጣን ፣ ክፍለ	አንድ ፣ ሀገራዊ ፣ ሥልጣን ፣ በሐጋጊ ፣ በፈጻሚ ፣ እና ፣ በፈታሐ ፣ ሥልጣናት ፣ ሲክሬል	separation of power
ሥምረት	ስምምነት	convention
ሥርዐተ ፣ ፀሐይ	ፀሐይ ፣ እና ፣ ዘጠኙ ፣	solar system





ዐገጠር ፡ ግስ (ዐገጠርኛ/ግንዝ)	ፎቶ	short glossary (English)
ከዋኝ ፡ ምክር	ከዋኝ ፡ ጉባኤ	constituent assembly
ከዋኝ ፡ ጉባኤ	ከዋኝ ፡ ምክር	constituent assembly
ኪ.ሚ.	ኪ.ሎሜትር ፡ ማእዘን	km <sup>2</sup>
ኪነት		technology
ኪን		technique
ኪዳን	ውል ፣ ሥምረት	contract, charter
ካልኢት	የጊዜ ፡ መለኪያ ፣ 60 ፡ ካልኢት ፡ 1 ፡ ደቂቃ ፡ ይኾናል	second
ክሂል		potential
ክሂሎት	ኾሎት	potentiality
ክዋኒት	ሐውልት	obelisk
ክዋኔ	ሕገ ፡ መንግሥት	constitution
ክፍለ ፡ ጥርጥት		economic sector
ክፍለት	አከፋፈል ፣ አለያየት	partition
ኹለት-ዮ ፡ ንምራ	የኹለት ፡ ቤት ፡ አኃዝ ፡ (0 ፣ 1)	binary digit
ኹነት / ኩነት	መንግሥት ፡ የተከወነ ፣ ክዋኔ ፡ ያለው	State
ወጀብ	ዐውሎ ፡ ነፋስን ፡ እና ፡ ጎይለኛ ፡ ዝናብን ፡ የቀላቀለ ፡ አውዳሚ ፡ የአየር ፡ ጠባይ ።	hurricane
ወጀድ	ዐጸድ ፣ ግቢ	park
ወገብጌ		equator
ወገዳ	የማስወገድ ፡ ድርጊት	purge
ውልደት	ትውልድ	nation
ውርኝት	ለፈፋ	broadcast
ዐማራ	ዐም ፡ ሐራ ፡ ነጻ ፡ ሕዝብ ፡ የኢትዮጵያ ፡ ሕዝብ	Ethiopian citizenry
ዐማራ	ሀገራዊ	citizen
ዐምሐራ	ዐማራ	citizen
ዐደት	ዙር	orbit
ዜነኛ	"ጋዜጠኛ"	journalist
ዞግ ፡ (ዘውግ)	የጎሳ ፡ ክፍል	clan
የሀገር ፡ ውስጥ ፡ ጠቅላላ ፡ ምርት ፡		gross domestic product (G.D.P.)

ዐገጠር ፡ ግስ (ዐገጠርኛ/ግንዝ)	ፎቶ	short glossary (English)
(ሀ.ው.ጠ.ም.)		
የሀገር ፡ ውስጥ ፡ ጠቅላላ ፡ ምርት ፡ በነፍስ-ወከፍ		gross domestic product (G.D.P.) per capita
የሥልጣን ፡ ተገቢነት	የሥልጣን ፡ ሕጋዊነት	legitimacy of power
የርትዕ ፡ ኹነት	ርትዕዊ ፡ ኹነት	State of Right
የባሕር ፡ ብሔር	የባሕር ፡ ግዛት	maritime territory
የኾርቻሮ ፡ ዋጋ ፡ ቋም	የገበያ ፡ ዋጋ ፡ መጠቁሚያ	retail price index
የአንከርት ፡ ስልክ ፡ ኪነት		mobile phone technology
የአየር ፡ ብሔር	የአየር ፡ ግዛት	aerial territory
የየብስ ፡ ብሔር	ምድራዊ ፡ ወይም ፡ የብላዊ ፡ ግዛት	continental territory
ይዘት	ይዘታ	dictatorial régime
ደረጃ	ዕርከን	degree
ደርገት	ደርግ	committee
ደርግ	አንድነት ፣ ጉባኤ ፣ ድርገት	committee
ደሳይ	በደሳልነት ፡ የሚያሳድር	federal
ደፈር	የተራራ ፡ ጫፍ	highest point
ድርስ	ክንዋኔ	event
ድብላ	ድብሌ ፡ ደባል ፡ አድርጎ ፡ የሚይዝ ፡ ሥርዐት	federation
ድባሌ	ድብላ ፡ ደባል ፡ አድርጎ ፡ የሚይዝ ፡ ሥርዐት	federation
ጅምላ-ጥርጥት	ምጥራይ	macro-economy
ጋዝ <sup>10</sup>	ንዛዥ	gas
ግለኛ	ባለግል ፡ ሰው	individual (n.)
ግል		private
ግንኙነት	ግንኙነት	connection
ግዑዝ	ያልወገነ ፡ ገለልተኛ	neutral
ግዑዝነት	አለመወገን	neutrality

10 **ጋዝ** ፣ ከግሪክኛው ፡ "chaos" ፡ የወጣ ፡ ቃል ፣ ለመገመሪያ ፡ ጊዜ ፡ ንዛዥ ፡ ለማለት ፡ ሆላንዳዊ ፡ ጥበበኛ ፡ "ጋዝ" ፡ ብሎ ፡ በሆላንድኛ ፡ ላሕይ ፡ የሰመየው ፡ የ"chaos" ፡ ትርጉም ፡ ከዐማርኛው ፡ "ጋዝ" ፡ ወይም ፡ "ጠብ ፡ ጭቅጭቅ ፡ ወ-ዝግብ" ፡ ጋራ ፡ በምስጢር ፡ ስለሚገጥም ፡ ባማርኛም ፡ "ጋዝ" ፡ ባለፈ ፡ ተቃውሞ ፡ አይኖርም ።





ዐጠር ፡ ግስ (ዐጠርኛ/ግእዝ)	ፎቾ	short glossary (English)
ግዛት	አገዛዝ	government
ግጽው	ሥዕል ፡ ግጻዌ	figure, image
ግጽው	ልቅም	figure, statistics
ጎሳ	ነገድ	tribe
ጉልበት	ኅይል	energy
ጠረያ		economize
ጠቅላይ ፡ መጋቢ	ጠቅላይ ፡ "ሚኒስትር"	prime minister
ጥሪት	ሀብት	wealth
ጥርያተኛ	የጥርያተኛ ፡ ባለሟያ	economist
ጥርያት		economy
ፈረዳ	ውሳኔ-ሕዝብ ፡ ሕዝባዊ ፡ ፈረዳ	referendum
ፈታሐ	ፈራጅ	judicial
ፈታሐ ፡ ሥልጣን	የፍርድ ፡ ሥልጣን	judiciary
ፈጻሚ	አድራጊ	executive
ፈጻሚ ፡ ሥልጣን	አስተዳደራዊ ፡ ሥልጣን	executive power
ፈጻሚ ፡ ምክር	ፈጻሚ ፡ ጉባኤ	executive council
ፍልቅ	የፈለቀ	
ፍልቅ	ሥንጥቅ	rift
ፍልቅ ፡ ሸለቆ	ሥንጥቅ ፡ ሸለቆ	Rift Valley





## ተቀጥሎ - 3 ፤

የሀገራዊ ፡ ከዋኝ ፡ ጉባኤ ፡ አባላት ፡  
ሥልጡን ሕዝባዊ ፡ የውክላ ፡ ኪዳት ፡  
በሥዕላዊ ፡ መክሠቻ ።



**የሀገራዊ ፡ ከዋኝ ፡ ጉባኤ ፡ አባላት ፡ ሥልጡን ሕዝባዊ ፡ የውክላ ፡ ኸደት ፡ በሥዕላዊ ፡ መክሠቻ ።**

ከቀበሌ ፡ አንሥቶ ፡ እስከ ፡ መላ ፡ ኢትዮጵያ ፡ የሚከናወነው ፡ የሀገራዊ ፡ ከዋኝ ፡ ጉባኤ ፡ አባላት ፡ የውክላ ፡ ኸደት ፡ ሦስት ፡ ዕርከኖች ፡ ይኖሩታል ፡-

- 1ኛ ፡ ዕርከን ፤ የቀበሌ ፡ ውክላ ፤
- 2ኛ ፡ ዕርከን ፤ የወረዳ ፡ ውክላ ፤
- 3ኛ ፡ ዕርከን ፤ የሀገር ፡ ውክላ ።

ኸደቱ ፡ በጠቅላላ ፡ አገላለጽ ፡ በዋናው ፡ ሰነድ ፡ ላይ ፡ ተገልጿል ። እዚህ ፡ ላይ ፡ የምንምክረው ፡ ኸደቱን ፡ በቀላሉ ፡ ለመገንዘብ ፡ እንዲቻል ፡ በሥዕላዊ ፡ መክሠቻ ፡ በመታገዝ ፡ በተለይ ፡ ባንድ ፡ ወረዳ ፡ ላይ ፡ አተኮረን ፡ የኸደቱን ፡ ረድፎች ፡ ለማሳየት ፡ ይኾናል ።

የምናተኮረው ፡ በወሎ ፡ ክፍለ ፡ ሀገር ፡ ጥንታዊው ፡ የላሊበላ ፡ ከተማ ፡ በሚገኝበት ፡ በቡግና ፡ ወረዳ ፡ ላይ ፡ ይኾናል ። (ቢጋር ፡ 1)

ቡግና ፡ ወረዳ ፡ 45 ፡ ቀበሌዎች ፡ አሉት ፡ (ቢጋር ፡ 2) ። የነዋሪዎቹ ፡ ብዛት ፡ 228'000 ፡ ይገመታል <sup>(11)</sup> ። አኃዙ ፡ "1 ፡ ተወካይ ፡ ለ 200'000 ፡ ነዋሪ" ፡ የሚለውን ፡ መስፈሪያ ፡ ስለሚያሟላ ፡ ቡግና ፡ ወረዳ ፡ አንድ ፡ ተወካይ ፡ ለሀገራዊው ፡ ከዋኝ ፡ ጉባኤ ፡ መርጦ ፡ መላክ ፡ ይችላል ።


በምርጫው ፡ የመገናኛ ሪፖርት ፡ ዕርከን ፡ ማለት ፡ በቀበሌ ፡ ደረጃ ፡ 45 ተም ፡ የቡግና ፡ ወረዳ ፡ ቀበሌዎች ፡ ለመመረጥ ፡ ብቃት ፡ ካላቸው ፡ ነዋሪዎቻቸው ፡ ውስጥ ፡ በቀበሌ ፡ ሦስት ፡ ተወካዮችን ፡ በድምሩ ፡ 135 ፡ የቀበሌ ፡ ተወካዮችን ፡ በድምፅ ፡ ብልጫ ፡ መርጠው ፡ ለቡግና ፡ ወረዳ ፡ የተወካዮች ፡ ጉባኤ ፡ ይልካሉ ። (ቢጋር ፡ 3)

በምርጫው ፡ 2ኛ ፡ ዕርከን ፡ እነዚህ ፡ 135 ፡ የቀበሌ ፡


11 የኢ.ፌ.ዴ.ሪ. ፡ ማእከላዊ ፡ የአኃዝ ፡ ምድራግ ፡ በ1986 ፡ ዓ.ም. ፡ አካሄድኩ ፡ ባለው ፡ የነዋሪዎች ፡ ቁጠራ ፡ ለቡግና ፡ ወረዳ ፡ 171,333 ፡ ነዋሪዎች ፡ መዝገብ ፡ ነበር ። ካ13 ፡ ዓመታት ፡ በኋላ ፡ በ1998 ፡ ዓ.ም. ፡ ባካሄደው ፡ ቁጠራው ፡ ግን ፡ አኃዙን ፡ ግማሽ ፡ በግማሽ ፡ በመቀነስ ፡ 75,486 ፡ ብቻ ፡ መቀጠሉን ፡ በዘገባው ፡ አስታውቆናል ። በኩለቱ ፡ ቁጠራዎች ፡ መካከል ፡ ታሪክ ፡ የመዘገበው ፡ አንዳች ፡ የሕዝብ ፡ ፍልሰት ፡ ወይ ፡ ዕልቂት ፡ ስለሌለ ፡ የተለመደው ፡ የአኃዝ ፡ ማጭበርበር ፡ መፈጸሙን ፡ ያመለክታል ።

ተወካዮች ፡ ተሰብስበው ፡ የወረዳውን ፡ ምክር ፡ ቤት ፡ ይመሠርታሉ ።

በምርጫው ፡ 3ኛ ፡ ዕርከን ፡ የወረዳው ፡ ምክር ፡ ቤት ፡ ከመካከሉ ፡ ሦስት ፡ የወረዳ ፡ ተወካዮችን ፡ በድምፅ ፡ ብልጫ ፡ መርጦ ፡ አብላጫ ፡ ድምፅ ፡ ያገኘውን ፡ ተወካይ ፡ በቡግና ፡ ወረዳ ፡ ሕዝብ ፡ እንደራሴነት ፡ ለሀገራዊው ፡ ከዋኝ ፡ ጉባኤ ፡ ይልካል ። የቀሩትን ፡ ኸሉት ፡ ተመራጮች ፡ በተጠባባቂነት ፡ መዝገብ ፡ የወረዳው ፡ ምክር ፡ ቤት ፡ ሊቀ ፡ መንበር ፡ እና ፡ ምክትል ፡ ሊቀ ፡ መንበር ፡ ብሎ ፡ ይሾማቸዋል ።



(ቢጋር ፡ 1) ቡግና ፡ ወረዳ ፡ በወሎ ፡ ክፍለ ፡ ሀገር ።



(ቢጋር ፡ 2) የቡግና ፡ ወረዳ ፡ 45 ፡ ቀበሌዎች ።

የቡግና ፡ ወረዳ ፡ ሕዝብ ፡ እንደራሴ ፡ ከ64 ቱ ፡ የወሎ ፡ ክፍለ ፡ ሀገር ፡ የሕዝብ ፡ እንደራሴዎችና ፡ ከ611 ዱ ፡ የመላ ፡ ኢትዮጵያ ፡ የሕዝብ ፡ እንደራሴዎች ፡ ጋራ ፡ የሀገራዊ ፡ ከዋኝ ፡ ጉባኤ ፡ መቀመጫውን ፡ በወግ ፡ ይይዛል ። (ቢጋር ፡ 3)



ሸዋ : (84 : ተወካዮች)



ጉጉጉም : (67 : ተወካዮች)



ወለኦ : (64 : ተወካዮች)



ጉንደር : (61 : ተወካዮች)



መናገሻ : (43 : ተወካዮች)



ሲዳሞ : (42 : ተወካዮች)



ትግራይ : (39 : ተወካዮች)



ሐረርጌ : (36 : ተወካዮች)



ጋሞ : ጎፋ : (34 : ተወካዮች)



ከፋ : (34 : ተወካዮች)



ፀሩሲ : (28 : ተወካዮች)



ወለጋ : (23 : ተወካዮች)



ኢሉሳቦር : (20 : ተወካዮች)



ባሌ : (20 : ተወካዮች)



ኤርትራ : (16 : ተወካዮች)



(ሲጋር : 3) የሀገራዊው : ከዋኝ : ጉባኤ : 611 : መቀመጫዎች : ክፍለ : ሀገራዊ : ምጣኔ ::






## ተቀጥሎ - 4 ፤

የመሸጋገሪያ ፡ መንግሥት ፡ ወቅት ፡  
የሀገራዊ ፡ ከዋኝ ፡ ጉባኤ ፡ አባላት ፡ ምጣኔ ፡  
በክፍላተ ፡ ሀገሩ ፡ ነዋሪዎች ፡ ብዛት ፡ መሠረት ።








**የነዋሪዎች ፡ ብዛት ፡ በኪሎ-ሜትር ፡ ማእዘን ፤**

- መናገሻ ፡ አውራጃ ፤ 941 ፡ ነ/ኪ.ሜ<sup>2</sup>
- (ዐዲስ ፡ አበባ ፡ ከተማ) ፤ (2 737 ፡ ነ/ኪ.ሜ<sup>2</sup>)
- ዐሩሲ ፡ (ዐርሲ) ፤ 224 ፡ ነ/ኪ.ሜ<sup>2</sup>
- ሸዋ ፤ 206 ፡ ነ/ኪ.ሜ<sup>2</sup>
- (መናገሻ ፡ አውራጃን ፡ ጨምሮ ፡ 280 ፡ ነ/ኪ.ሜ<sup>2</sup>)
- ጉንዳም ፤ 206 ፡ ነ/ኪ.ሜ<sup>2</sup>
- ጋሞ ፡ ጎፋ ፤ 160 ፡ ነ/ኪ.ሜ<sup>2</sup>
- ወሎ ፤ 153 ፡ ነ/ኪ.ሜ<sup>2</sup>
- ሰሜን ፡ እና ፡ በጌምድር ፤ 146 ፡ ነ/ኪ.ሜ<sup>2</sup>
- ከፋ ፤ 116 ፡ ነ/ኪ.ሜ<sup>2</sup>
- ትግራይ ፤ 112 ፡ ነ/ኪ.ሜ<sup>2</sup>
- ኢሉሳቦር ፤ 78 ፡ ነ/ኪ.ሜ<sup>2</sup>
- ሲዳሞ ፤ 67 ፡ ነ/ኪ.ሜ<sup>2</sup>
- ወላጋ ፤ 60 ፡ ነ/ኪ.ሜ<sup>2</sup>
- ባሌ ፤ 30 ፡ ነ/ኪ.ሜ<sup>2</sup>
- ሐረርጌ ፤ 26 ፡ ነ/ኪ.ሜ<sup>2</sup>
- ሕርትራ ፡ (ባሕር ፡ ምድር ፡ እና ፡ ደንክል) ፤ 18 ፡ ነ/ኪ.ሜ<sup>2</sup>
- ኢትዮጵያ ፤ 88 ፡ ነ/ኪ.ሜ<sup>2</sup>





የመሸጋገያ ስርዓት ማሳሰቢያ ፡ ወቅት ፡ የሀገራዊ ፡ ስብኝት ፡  
 ጉባኤ ፡ አባላት ፡ ምክር ቤቅ ፡  
 በክፍላት ፡ ሀገራዊ ፡ ኑሮቻት ፡ ብዛት ፡ መሠረት ፡፡

(የኑሮቻት ፡ ብዛት ፡ ግምት ፡ ከ 2015 ፡ ዓ.ም. ፡ ፡  
 በ 1962 ፡ ዓ.ም. ፡ ተ ፡ የጠቅላይ ፡ ግዛት ፡ አከፋፈል ፡ መሠረት ፡፡ )

ክፍለ ፡ ሀገር	ቢጋር	የኑሮቻት ፡ ብዛት ፡ (በሚልዮን) ከ 2015 ፡ ዓ.ም.	የተወካዮች ፡ ብዛት ፡ (በ 1 ፡ ተወካይ ፡ ከ 200'000 ፡ ኑሮቻት ፡ ሒሳብ)
መናገሻ ፡ አውራጃ (ዐዲስ ፡ አበባ ፡ ከተማ)		8.5 ፡ ሚልዮን ፡ ኑሮቻት (6.3 <sup>12</sup> ፡ ሚ.)	43 ፡ ተወካዮች (32 ፡ ተወካዮች)
ሸዋ		16.7 ፡ ሚልዮን ፡ ኑሮቻት (25.2 ፡ ሚልዮን ፡ የመናገሻ ፡ አውራጃን ፡ 8.5 ፡ ሚልዮን ፡ ኑሮቻት ፡ ጨምሮ)	84 ፡ ተወካዮች
ጉንጉም		13.4 ፡ ሚልዮን ፡ ኑሮቻት	67 ፡ ተወካዮች

ክፍለ ፡ ሀገር	ቢጋር	የኑሮቻት ፡ ብዛት ፡ (በሚልዮን) ከ 2015 ፡ ዓ.ም.	የተወካዮች ፡ ብዛት ፡ (በ 1 ፡ ተወካይ ፡ ከ 200'000 ፡ ኑሮቻት ፡ ሒሳብ)
ወሎ		12.8 ፡ ሚልዮን ፡ ኑሮቻት	64 ፡ ተወካዮች
ሰሜን ፡ እና ፡ በጌምድር		12.2 ፡ ሚልዮን ፡ ኑሮቻት	61 ፡ ተወካዮች
ሲዳሞ		8.3 ፡ ሚልዮን ፡ ኑሮቻት	42 ፡ ተወካዮች
ትግራይ		7.8 ፡ ሚልዮን ፡ ኑሮቻት	39 ፡ ተወካዮች
ሐረርጌ		7.2 ፡ ሚልዮን ፡ ኑሮቻት	36 ፡ ተወካዮች

12 የዐዲስ ፡ አበባ ፡ ከተማ ፡ የኑሮቻት ፡ ብዛት ፡ ባማካይ ፡ በዓመት ፡ 2.8% ፡ እያደገ ፡ በ 64 ዓመታት ፡ ውስጥ ፡ በ 1948 ፡ ዓ.ም. ፡ ከነበረበት ፡ 1 ፡ ሚልዮን ፡ በ 2015 ፡ ዓ.ም. ፡ 6.3 ፡ ሚልዮን ፡ ደርሷል ፡ ተብሎ ፡ ይገመታል ፡፡ ዐዲስ ፡ አበባ ፡ ከተማ ፡ የሚገኝበት ፡ የመናገሻ ፡ አውራጃ ፡ ኑሮቻት ፡ ብዛት ፡ እድገት ፡ ግን ፡ በዚያው ፡ በ 1.18% ፡ አማካይ ፡ ሀገራዊ ፡ ዓመታዊ ፡ የኑሮቻት ፡ እድገት ፡ መጠን ፡ ተሰልፏል ፡፡



ክፍለ ሀገር	ቦርድ	የተቀራረፈው ስፋት (በጠቅላላ) ከ 2015 ፡ ዓ.ም.	የተወካዮች ብዛት (በ 1 ፡ ተወካይ ፡ ከ 200'000 ፡ የተቀራረፈው ስፋት)
ጋሞ ፡ ጎፋ		6.7 ፡ ሚ.ል.የ.ን ፡ ነዋሪዎች	34 ፡ ተወካዮች
ከፋ		6.7 ፡ ሚ.ል.የ.ን ፡ ነዋሪዎች	34 ፡ ተወካዮች
ዐሩሲ ፡ (ዐርሲ)		5.6 ፡ ሚ.ል.የ.ን ፡ ነዋሪዎች	28 ፡ ተወካዮች
ወላጋ		4.5 ፡ ሚ.ል.የ.ን ፡ ነዋሪዎች	23 ፡ ተወካዮች
አሉሳሳ		3.9 ፡ ሚ.ል.የ.ን ፡ ነዋሪዎች	20 ፡ ተወካዮች

ክፍለ ሀገር	ቦርድ	የተቀራረፈው ስፋት (በጠቅላላ) ከ 2015 ፡ ዓ.ም.	የተወካዮች ብዛት (በ 1 ፡ ተወካይ ፡ ከ 200'000 ፡ የተቀራረፈው ስፋት)
ባሌ		3.9 ፡ ሚ.ል.የ.ን ፡ ነዋሪዎች	20 ፡ ተወካዮች
ኤርትራ (ባሕር ፡ ምድር ፡ እና ፡ ደንክል)		3.2 <sup>(13)</sup> ፡ ሚ.ል.የ.ን ፡ ነዋሪዎች	16 ፡ ተወካዮች
ኢትዮጵያ		121.4 ፡ ሚ.ል.የ.ን <sup>(14)</sup> ፡ ነዋሪዎች	በድምሩ ፡ 611 ፡ ተወካዮች ።

13 የክፍለ ሀገር ፡ ኤርትራ ፡ ነዋሪዎች ፡ ብዛት ፡ በ 1938 ፡ ዓ.ም. ፡ ከነበረበት ፡ 1 ፡ ሚ.ል.የ.ን ፡ በ 2015 ፡ ዓ.ም. ፡ 4 ፡ ሚ.ል.የ.ን ፡ መድረስ ፡ ነበረበት ። ነገር ፡ ግን ፡ ባለፉት ፡ 50 ፡ ዓመታት ፡ በክፍለ ሀገሩ ፡ የደረሰው ፡ የርስ ፡ በርስ ፡ ጦርነት ፡ ባለከተለው ፡ ነውጥ ፡ ካ 1 ፡ ሚ.ል.የ.ን ፡ ያላነሱ ፡ ነዋሪዎች ፡ ወደስደት ፡ ዓለም ፡ ወይም ፡ ወደ ሌሎች ፡ የኢትዮጵያ ፡ ክፍሎች ፡ በመፍለሳቸው ፡ ምክንያት ፡ በ 2015 ፡ ዓ.ም. ፡ የክፍለ ሀገሩ ፡ የነዋሪዎች ፡ ብዛት ፡ ከ 3.2 ፡ ሚ.ል.የ.ን ፡ እንደማይበልጥ ፡ ይገመታል ።

14 እውጭ ሀገር ፡ የሚኖሩ ፡ 3.3 ፡ ሚ.ል.የ.ን ፡ ኢትዮጵያውያንን ፡ ሳይጨምር ፡ በ 2015 ፡ ዓ.ም. ፡ በኢትዮጵያ ፡ ውስጥ ፡ የሚኖሩ ፡ ነዋሪዎች ፡ ብዛት ፡ (1.1 ፡ ሚ.ል.የ.ን ፡ የውጭ ፡ አገር ፡ ዜጎችን ፡ ጨምሮ) ፡ 122.5 ፡ ሚ.ል.የ.ን ፡ ይገመታል ።